

Printed by  
V. RAMASWAMY SASTRULU & SONS  
at the " VAVILLA " PRESS,  
Madras. — — 1920.



స్వామి వివేకనంద.



# విషయసూచిక.

విషయము.	పుట.	విషయము	పుట.
ఉపోద్ఘాతము	i	ప్రపంచముకొత్తదిగాదు	82
వివేకానందస్వామిజీవితసంగ్రహము	1	పామరబోధ	83
హిందుమతము:—		మూఢభక్తి; విగ్రహారాధనము	84
వేదమతపాశస్థ్యము	6	అభ్యాత్మికదశావిభాగము	87
వేదములునిత్యములు	8	జీవయాత్ర	88
ఆత్మనిత్యము	11	అనేకత్వమునం దేకత్వజ్ఞానము	40
పంశపరంపరాసంబంధము	18	ఆన్యమతసహనము	41
పూర్వజన్మసంస్కారము	14	గమ్యస్థానమొక్కజే	42
జన్మాంతరస్మృతి	15	దేవుఁ డన్నిమతములఁగలఁడు,,	
ఆత్మకుశలీరసంబంధము	17	ప్రశంసావాక్యములు •	46
జన్మరాహిత్యము	19	స్వాగతమునకుఁ బ్రత్యుత్తరము	47
ఈశ్వరస్వభావము	22	బుద్ధిజాడ్యమునకుఁ హేతువు	51
ముక్తిమార్గము	23	క్రైస్తవు లిండియా కేమిసేయఁ	
భక్తి	24	గలరు'	53
ముక్తినిరూపణము	26	బౌద్ధమతము, హిందుమతపూ	
హిందుమతసారము	29	రణము	54
నిజమైనసుఖము	28	కడపటిసభలోఁ జేసిన ప్రసంగము	60
బ్రహ్మకృమము	30	అనుబంధము	68

నమస్కృతి.

కా. వేదవ్యాస మహామనీశ్వర ముఖర్ విజ్ఞానసారస్వతుర్ ।

వేదాంతప్రతిపాదనప్రవణులై విద్యావిహీనప్రజన్ ।

బ్రోడింజేయదలంచి యెయ్యది గృపన్ బోధించి సాధించిరో

యాదైవంబు నమస్కరింతు మెదలో నద్వైతబ్రహ్మఖ్యమున్

## ఉపోద్ఘాతము.

1893 వ, సంవత్సరమున 'చికాగో' నగరమందు జరిగిన ప్రపంచపు సంతసందర్శమున, నూతనముగఁ బ్రపంచ మతాలోచనాసభ యొకటి సమావేశమయ్యెను. ఇది ప్రపంచమునఁగల ప్రధానమతములను విమర్శించి పరిష్కరించుటకై యేర్పడినది. పాశ్చాత్యఖండమున నిపుడు బాహ్యశ్యముగఁ బ్రచారములోనున్న జాతీయవస్తుప్రదర్శనములు జరుగునపుడు శాస్త్రసాహిత్యసభలుకూడ నేర్పడి యనుకూలముగ సాగుచుండుట వాడుకపడెను. ఇవిధమున నాయూ విషయములయందు నేర్పరులై వానియభివృద్ధికొఱకుఁ బాటుపడుమనుజులు ప్రతినందర్శమునను జరిత్రలు వ్రాయుచువచ్చిరి. వైద్యన్యాయవాస్తుశాస్త్రంబులును మఱియు జ్ఞానైకవిషయములగు నానాసంగతులను దెలిసికొని యొండురులు జ్ఞానవినిమయముచేసికొనుటవలన వస్తుతత్వములు దేశమెల్లడల వ్యాపించుచుండెను. అమెరికనుల సహజౌదార్యసంపన్నతచే నీసభలకన్నింటికీ గన్నాకనఁదగు నీమహామతసభ నిర్మింపఁబడెను. దేశదేశములనుండి మతబోధకులు సమర్థులు వచ్చి వార్షికిమతమహిమాతిశయములనుగ్గడించుకొనుటకు సావధానముగ విమర్శనాబుద్ధితో వినుటకు 'చికాగో' నగర ముత్సహించెను. ఇట్లు సర్వదేశ

ప్రతినిధులును సమానగౌరవమునొంది స్వేచ్ఛగ మాట్లాడఁ గలుగు మతాలోచనసభ నేర్పఱించి ప్రశంసనీయులైరి.

ప్రజలనుండి ప్రతినిధుల సమర్థులనెంచి పంపుమర్యాదలను బొత్తుగ నెఱుంగకయే, మద్రపురవాసులు గొందఱు వివేకానందస్వామిని బ్రేరేపించి, హిందుమతపక్షమున నుపన్యసింపవలయుననికోరి వానిని దమప్రతినిధిగ నమెరికాకుఁ బంపఁదలంచిరి. స్వామితమపక్షమున మాట్లాడుననియేకాని, యట్టిమహాకార్యము నితఁడు నిర్వహింపఁగలడా లేడాయను సందియమే వారిభక్తిపూరితమనసులకుఁ దట్టదయ్యె. వివేకానందమూర్తియుఁ దనశక్తి దానెఱుంగకున్నను, వారలకంటె నమాయకుడై, భగవత్సంకల్పముకూడ నేకీభవింప వచ్చునని ధైర్యముతోమాత్రమే, యందులకు వల్లెయని సమ్మతించెను. 'ప్రఖ్యాతిగాని యోగ్యతాపత్రికగాని లేని సామాన్యులకుఁ జొరశక్యముకాని గట్టితలుపులచే మూయఁబడియుండు నీమహాసభాద్వారమునకుఁ బ్రవేశము సులభముగఁజూచినహిందుమతముకంటె నమాయకమతముండునా? అయినను వారిభక్తి యటువంటిది; ఈశ్వరుని భజించిన వారిని నాయీశ్వరుడే యడ్డలేడని వారెఱుంగుదురు. స్వామి 'చికాగో' నగరమును బ్రవేశించినతోడనే స్థితిగతులన్నియుఁ గరతలామలకములయ్యెను. తననుబంపినవారు తగినయధికారులుగాని క్రమముగ వర్తమానింపఁబడినవారుగాని కారని స్పష్టమే; ఇదిగాక ప్రతినిధులు వచ్చుసమయము దప్పినది; సభ్యులను జేర్చుకొనుపట్టిక పూరింపఁబడినది. ఇట్టి యసందర్భమున నేదేని దైవఘటనగలిగినఁగాక, సభాప్రజ

శము దుర్ఘటము. ఎంతటివానికైనను సంతదూరమరిగి, యింటి మొగము పెట్టవలసినచో నెంతనిరుత్సాహముగల్గునోగద !

అప్పుడు తలఁపనితలంపుగ స్వామి 'బోస్ట్' శట్టణమున 'ప్రాఫెసర్ రైట్' అనువానిని జూచెను. ఆవిద్యార్థి కుఁడు స్వామిమేధాశక్తి కచ్చెరువొంది సభాంతరకార్యములకు సాయమొనరించి, పిదప "మిమ్ము యోగ్యతాపత్రికనడుగుట, యెవనియాజ్ఞచేఁ బ్రకాశించుచుంటివని సూర్యుని బ్రశ్నించినట్లే" యని స్వామిని మిగులఁ గొనియాడెను.

సభాభవనమందు మఱికొందఱు హైందవు లుండిరిగాని మొత్తము హిందుమతమునంతను బోషింపఁబట్టాని చనుదెంచినవాఁడు స్వామియొక్కఁడే. మిగిలినవారు తమ తమయుపమతములను (అనఁగా హిందుమతశాఖలను) గుఱించి మాట్లాడుటకువచ్చిరి. వివేకానందమూర్తి, హిందుదేశమున కంతకును వర్తించుమతమును, దాను దక్షిణేశ్వరమున గురుప్రసాదముచేఁ గనిన మతమును, బిమ్మట స్వయముగ హిమవత్స్పృంతములందు సంచరించి యనుభవముచే సంతరించుకొన్న వేదమతమును, సభాసదులహృదయకోశములందు నేకధారగఁ గుమ్మరించెను. మతములెల్లయుఁ బరస్పరమైత్రితోనుండఁగోరు నీమహాసభయందు 17 దినములు పన్యాసపత్రములు పఠింపఁబడెను. స్వామివివేకానందుని యుపన్యాసము 19 వ, తేదిని జదువఁబడెను. కాని మొదటి దినమునుండియుఁ బ్రతినిధులకు స్వాగతోపన్యాసములును బ్రతినిధుల ప్రతివచనములును సభ్యులను దన్పుచుండెను. ఒక నాటిసాయంకాలము స్వామి కృతజ్ఞతాపూర్వకముగఁ దన



యామోదమునుదెలుప లేచి 'అమెరికాసోదరీసోదరులారా' యని కంఠమెత్తి వచింపఁగానే యానిండుసభయంతయుఁ దహతహః గలకలారావముగలదై, తూర్పుననుండివచ్చిన యొకసన్యాసి, స్త్రీలనుముందుగను బురుషులనుభిదపను జేర్చి సభ్యులను రమ్యముగ నాహ్వానముసేసి, లోకమునెల్లను దనకుటుంబముగ నెంచుకొనునంతటి సమత్వముగలవాడని యాశ్చర్యపడెను. అచ్చటి జనులందఱు 'మనలో నొకండు నను నిట్లు దలపోయఁడుగదా' యని యొండొరులనుకొనిరి. ఆక్షణమునుండియు స్వామియందందఱికిని భక్తివిశ్వాసము లత్కిలయించెను. తరువాత, సభావిషయమున శ్రమంపడు చున్నవారలు సభకువచ్చియున్న జనులరొదను మాటువిధమున నణంపఁజాలక, "వివేకానందస్వామి యుపన్యాసమునో, కథనో, చివరమీకుఁజెప్పనై యున్నాఁడ" ని ప్రలోభపెట్టి, భాధకరముగనున్న సభాజనమును శాంతిపఱుచుచుండుట సామాన్యమయ్యెను. ఈకథలు కొన్ని యీచిన్నిపాత్రము నందుఁ బొందుపఱిచితిని.

ఈమహామతసభ హిందుమతచరిత్రమున కొకక్రొత్త శకము నారంభించెనని చెప్పవచ్చును; హిందుమతస్థాము ఖ్యము క్రమక్రమముగ నందఱకును జక్కఁగఁ బోధపడఁ గలదా. ఈమతసభ మొదటినుండి సమాప్తివఱకును గనుల మిఱుమిట్లుగొలుపు నలంకారప్రభలతోడను, బరదేశ్యప్రతి నిధుల ప్రతిభలతోడను, దేవేంద్రసభను మించియుండెను. కోట్లకొలఁదిజనుల నానావిధమతాభిప్రాయములును నీసభా వేదికపై నివేదింపఁబడి యామోదింపఁబడెను. ఈసభను

శ్రీయుత “ రూన్ హెన్రి బారోన్ ” దొరగా రిటుల వర్ణించిరి.

“నిర్ణీతకాలమునకు ముందుగనే సభామందిరము ప్రతి నిధులతోడను జూపఱతోడను గ్రీక్కిటిసియుండెను. దేశము నలువై వులనుండియు, నితర దేశములనుండియు నాల్గువేల సభ్యులు కుతూహలులై వచ్చి కొలంబియాసభ నలంకరించిరి. ఉదయముపదిగంటలకుఁ బెక్కులు పలుజాతీయపతాకములు పైని నల్లారుముద్దుగ నల్లలాడుచుండ, వేలకువేలు సభ్యు లుల్లాసంబున దరహాసితవదనారవిందులై కొలువుతీర్చి కూర్చుండఁ, బ్రపంచప్రతినిధులు పలువురు చేయిచేయియుఁ బట్టుకొని మందిరాంతరమునకు విచ్చేసిరి. నట్టనడుమను సంయుక్తరాష్ట్రములలోని ప్రధానమతగురువై, సభాధ్యక్షతాదక్షుండై, సింహాసనాసీనుండు నై ఈశ్వరధ్యానంబుతో సభాకార్యముల నారభించెను.

“ఆయన కిరు ప్రక్కలను గ్రాద్విశ్వాప్రతినిధులు గ్రాహ్యబౌద్ధ మహమ్మదీయమశ్శనులు నివ్యాంబరధరులై సమాసీనులయిరి. అం దగ్రగణ్యుఁడు వివేకానందస్వామి. ఈయన కాషాయవస్త్రములనుధరించి యెఱ్ఱని తనముఖంబుపై శీరంబునఁ బచ్చనితలపాఁగఁజుట్టి సభ్యులనాకర్షించుచుండెను. వానిప్రక్కనే బ్రహ్మసామాజికుఁడు నాగర్కూరుమహాశయుఁడును దరువాత సింహాశద్వీపమునుండి ప్రతినిధిగవచ్చిన బౌద్ధపండితుఁడు ధర్మపాలుండును గూరుచుండిరి. మహమ్మదీయ, పారసీక, జైన, మతగురువులును, ‘చీనా’ ‘జపాను’ దేశమహనీయులును, మఱియు సనేకబుద్ధిమంతులు తను

మతమును బోషింపఁ బ్రాతినిధ్యముఁబూని యే తెంచి యుచి  
తాననంబుల నలరించిరి.”

వివేకానందస్వామి తనయుపన్యాసాంతమున నెడుటఁ  
జూచుచున్న ప్రపంచమహాసభను బహురమణీయముగ  
సశోకచక్రవర్తికొలుపుకూటముతోడను, ‘నక్కరుచక్రవర్తి  
మతసభలతోడను బోల్చి, వానియైతిహాసికోన్నతివిషయమై  
స్వాభిప్రాయమును నిపుణముగ వ్యక్తీకరించెను. దానిసార  
మును జదువకులు గ్రహింతురుగావుత.

మిత్రులారా, నాస్థాన యొకటిహూత్రముగలదు.  
ఇందు మతము విషయమగుటచే భాషాంతరీకరణమందు,  
నాకుసాధ్యమైనంతవఱకు, మాతృకనే యనుసరించినాడను.  
మహాపురుషునియపన్యాసము, గంభీరమైనవిషయము, నిరుప  
మానమగు విమర్శనము గావున వీని నాలోచించి గుణగాహ  
కులరగు మీరు నాభాషాలోపములను గరుణింపుడు. బాలు  
రకు సయితము తేలికఁగా దెలియునని లఘుటీకనుజేర్చి,  
స్వామి యుదహరించిన గీతోపనిషదాదివిషయములకు  
మూలములను దాత్పర్యసహితముగ వ్రాసినాడను.

## వివేకానందస్వామి జీవితసంగ్రహము.

వివేకానందస్వామి 1863 వ, సంవత్సరమున జన్మించెను. వారు వంగదేశపుకాయస్థులు. వీరు సన్యసింపక పూర్వము నరేంద్రనాథదత్తుడని పిలవబడుచుండిరి. వీరి వంశమున నందఱును న్యాయవాదులు. కొంతకాలము వీరి తండ్రి మధ్యపరగణాలలో గొప్పన్యాయవాదియై తనరెను. తరువాతఁ గాళీఘట్టము (అనఁగాకలకత్తా) నగరమున 'హైకోర్టు'లో 'లాయరు' గనుండెను. మనస్వామికిని వంశానుగతమగు న్యాయవాదిపదమునందే దృష్టిపాటెను; అంత 1884 వ, సంవత్సరమున బి. ఏ. పరీక్షయందు దాయన యుక్తి గ్లులయిరి.

స్వామిబాల్యము సజ్జనసాంగత్యమందును, సత్ప్రవర్తనమునందును, దైవధ్యానమందును రామాయణపాదాయణమునందును నత్యంతాసక్తిని వెల్లడించెను. అన్నిపరీక్షలలోను నుత్తమముగఁ గృతార్థుడగుచుఁ దోడిచదువరులకును గురువులకును గౌరవాప్తుడై పొగడొందెను. బాలురుచేయుప్రశ్నములకు 'బైబులు' (క్రీస్తుమతగ్రంథము) పాఠముచెప్పనీపాధ్యాయుఁడు సమాధానముచెప్పనేరక పరిహాసపాత్రుఁడై యుండ గురువులగౌరవమును గాపాడి తానే

## శ్రీ వివేకానందస్వామిజీవితసంగ్రహము.

లేచి సరియైన ప్రత్యుత్తరములనిచ్చి సంతృప్తిపఱచుచునుండే నని విందుము. నరేంద్రునకు (పూర్వాశ్రమవ్యవహారనామము) సంగీతము, సాహిత్యము, చిత్రలేఖనము, సర్తనము మొదలగు విద్యలందుఁ బాండిత్యముగలదు. ఇంతియకాక ముఖమునందు జీవకళ, దృష్టియందుగంభీరత, విశాలఫాల ప్రదేశము లోనగునహజలక్షణములుగలిగి జనులనెల్లర సతఁ డాకర్షించి తనభావిమహిమను సూచింపఁగలిగెను.

పిదప, మున్ముందుగ 'వకీలు' పనినారంభించినను నందు గడ్డితేఱఁడు. కాని నరేంద్రుఁడు మతవిషయమునఁ బట్టు దలవహించి స్వమతపరమతములందుఁగల మహాతత్వమాల నెఱింగి యీశ్వరభక్తుఁడై కాలముగడుపఁదొడఁగెను. దురాచారశిశాచముల మిగులవెగటొంది, యితఁడప్పుడు మెప్పు వడయుచున్న బ్రాహ్మమతమునఁజేరి దైవకీర్తనములందును ధ్యానములందునుఁ దన్మయుఁడై కీర్తిగాంచుచుండెను. దేవుని జూడవలయునని యాయనమనను మిగులబాధించె డిది; దేవునిజూచితిరా? నాకుఁజూపఁగలరా? యని గురువులను బలుపురనడిగి తృప్తిగనక తొట్టుపడుచుండ, వీరిమనోరథము నీడేర్చి పరమవేదాంతోపదేశముల సంతృప్తిపఱచిన మహానాథుఁడు కగ్ధురువు శ్రీరామకృష్ణపరమహంస. ఈమహనీయుఁడు కాళీనగరమున వెలయు కాళికాలయమున నర్చకుండై శిష్యుల ననేకుల నాఱితేచ్చి మహాయోగియై వలెను. వీరిమతోపదేశములనిగ్గు "స్వమతవిసర్జనమును

బరమతదూషణమును గూడనివి" యని మనముతెలియుదుము. 'మీరలు నేచెప్పినమహాతత్వములను బరుల కందఱకు నుపదేశింపుడు' అని తమశిష్యుల కానతిచ్చి 1886వ, సంవత్సరమునఁ దమసాత్త్విక పరమపదవి నలరించిరి.

అప్పటినుండియు ఛాత్రవరులు కొందఱు సన్యసించి నానాదిక్కుల నుపన్యాసములనిచ్చుచువచ్చిరి. వివేకానందస్వామి పరమగురునిజీవితకాలమందే యత్యాశ్రమమును స్వీకరించెను. ఇంతదనుక గురుపాదములనేవించి, పిమ్మట హిమవత్పర్వతములందుఁ జిరకాలముసంచరించి మహాజ్ఞానియై వచ్చి కాశీనగరమున నొకమఠమును స్థాపించి సహాధ్యాయులకుఁ దానుబెద్దయై లోకోపకారమునకు గడంగెను.

1892 వ, సంవత్సరమున స్వామి చెన్నపురికేతెంచెను. వీరి యద్వితీయపాండితినిజూపుమహోపన్యాసముల కచ్చెరువొంది పౌరులనేకులు శిష్యులై మూఢత్వమునువీడి నిజమతమున గౌరవముగల వారైరి. ఈసమయమునందే 'యమెరికా' ఖండమున 'చీకాగో' నగరమందు నిర్వహణమహాభక్తానైయుండుటదెలిసి మనహిందుమతము నుపదేశింప వీరేసమర్థులనియెంచి రాజాధిరాజులు ధనసాహాయ్యమొనరించిస్వామిని మనకుఁ బ్రతినిధిగ నచ్చటకుఁబంపిరి. ఈసభయు దిదివఱలో కైస్తవమతమునే యుత్కృష్టమతముగఁ దీర్పుచుండిరి.

మనలో సముద్రయానమునకుఁ జెలరేసినవారు స్వామియేయనవచ్చును. అందుఁ దమకుతూహలమునుబ్రక

టించి మనకొక పెద్దపత్రమును వ్రాసిపంపిరి. ప్రకృతోపన్యాసము 1893 వ, సంవత్సరము 'నెప్టెంబరు' 17 వ, తేదీని 'చిక్‌గో' నర్వమతసభయం దీయఁబడెను. దీనిసారస్యము చదువరులు గ్రహింతురుగాత.

ఇట్లు దినమునకు రెండుపన్యాసములచొప్పున నమేరికాలోని నానాచ్ర దేశములందు జ్ఞాన, కర్తృభక్తి, రాజయోగములనెల్లను విప్పిచెప్పి యచటిమనుజులమనసులఁదార్పాటు చేసి యందందుసమాజములు, పాఠశాలలు, మఠములు, పత్రికలు, మున్నగునవేర్పాటుచేసి యసంఖ్యాకులయిన తనశిష్యుల దేశీయులలోఁ బ్రధానులనియోగించి, మత ప్రచారమున కా సతిచ్చి స్వామి 1895 వ, సంవత్సరమున నింగ్లాండున కేగెను.

అచ్చటఁ గొన్నిమాసము లుపన్యసించి, యటనుండి 'స్విట్జర్లాండు' 'జర్మనీ', మున్నగు దేశములందుసయితము తమ వేదాంతజ్ఞానసూర్యుని బ్రకాశింపఁజేసి తుదకు జన్మస్థానమునకు 1896 వ, సంవత్సరమున వచ్చెను. అంత భారతవర్షమునందంతటను దృష్టిదీర సుపన్యాసనర్థములనుగురిపించి సోదరుల సత్క్రియాకాండములను స్వీకరించి మఠములను వేదాంతసభలను, సేవాశ్రమములను, ననాథశరణాలయములను, బత్రికాకేంద్రులను, పాఠశాలలను, సమాజమందిరములను, గోష్ఠీమంటపములను, ధర్మసత్రములను, నిరుపేదల కన్న సదుపాయములను లెక్కలేని మహాజనోపయోగములను సనుకూర్చి దేశోద్ధారకుండై పఱఁగెను.

స్వామి, రెండవతడవ, మనదేశమునుండి లండను, 'అమెరికా' 'స్రాన్సు' మున్నగు చోట్లకు జనియనేక ప్రసంగములను జేసి వేదాంతసంఘములనన్నింటను సంఘటింపఁ జేసేచిరిగి తిర్తి 1900 వ, సంవత్సరము మాతృభూమిని జూచిరి. ఇచ్చటి మహాక్షేత్రములను దర్శించి వేదానోపదేశబీజములను దిక్కుదిక్కున విచ్చలవిడిగ వెదఁజల్లి 1902 వ, సంవత్సరమున 'బేలూరు' ప్రధానమఠమున బ్రహ్మసాయజ్యమునొందిరి. ఇచ్చటికి వారివయస్సు 39 సంవత్సరములుమాత్రమే. తమపూనినకార్యమునెఱవేర్చి దిగంతవిశ్రాంతకీర్తిమంతఁడై తననిజశశ్వమెఱింగి స్వామి పార్థివదేహమునుజాలించెను.

శ్రీ గౌరమకృష్ణపరమహంస, నరేంద్రునెఱింగి, యితఁడు కర్తయోగియనియు, నలుడవ సంవత్సరమును జూడఁడనియు, దన్ను దా నెఱింగినవెంటనే దేహమునుజాలించుననియు, దన యితరశిష్యులకెఱిగించి, తనకార్యము నిర్వహించువఱకు నిజతత్వము నెఱుంగుకుండఁ జేయుము తల్లియని తనకాలిని గ్రాగించెనియును దెలిసి గూనందింతుము.

మఱియు నాయానందమినుమడించుచున్నది, 'ఏలయనఁగా:—ఇచ్చట మామద్రనగరమఠమున జ్ఞానకర్తయోగులగు శ్రీ గౌరమకృష్ణవివేకానందుల యంశములో యవతారములోయన సందియముంబొనరించు శర్వానందరామస్వామయ్యంగార్లు నాకుఁ బరమపూజ్యులు.

‘ఓంతత్సత్.’



# ‘చికాగో’ నగరోపన్యాసములు.

1 హిందుమతము.

చరిత్రకారులెఱుంగని పూర్వకాలమునుండియు మన  
కనుగతములయివచ్చుచు, నిపుడు మూడుమతములుమా

వేదమత త్రము ప్రపంచమున వెలయు చున్నవి.  
ప్రాశస్త్యము. అయ్యవి హిందుమతము, 2 జౌరాస్త్రియను  
మతము, యూదులమతము. వానికన్నింటి

కిని మహావిఘాతములు సంభవించినను నశింపక యవి నిలఁ  
బడి తమయంతశ్శక్తిని వెలిబుచ్చినవి. అందు, యూథ  
మతము కై) స్తవమతమును లోబఱుపఁగొనఁజాలక, సర్వ  
జయశాలినియగుతనకూతుచే జన్మస్థానమునుండి తఱుమఁ  
గొట్టఁబడెను. తమసహామతమును విశదీకరింపవలయునన్న  
నిపుడు పారసీకులందఱును గలసి మిగులనల్పసంఖ్యాకులు  
మాత్రమే మిగిలియున్నారు. ఇట్లుండ, హిందు దేశమున  
వేదమతమును నడుగంటఁ గ్రొక్కి యణఁపంజూచి యవాం

ల ఘటక.

1 సింధునదీవాస్తవ్యుల మతము ; ‘హిందు’ అని ముగ్గు.  
2 జరదప్రమహర్షి యొక్క మతమని కొందఱు చెప్పుదురు. ఈయన కొన్ని  
యుపనిషత్తులందుఁ బేర్కొనఁబడెను; ఈమతమే యప్పటిపాఠసీక  
మతమని తెలియుచున్నది.

తరమతములు పెక్కులుద్భవించెను ; గాని యుద్ధరభూకంపమున సముద్రతీరనీరములవలె, నియ్యదొకక్షణమువెనుకకు మఱలినను, దిరిగి వేయిమడుంగు లధికనేగమున సర్వమును మ్రింగఁజాలు మహాప్రవాహముతో సముద్రజలము ముందు నకుఁజనుదెంచునట్లు, జాతిమతకల్లోలము కొంత విరమింపఁగానే, యీతెగలనన్నింటిని గుటకరించి, యైక్యపఱచి, <sup>1</sup>తానుమాతృమతమేగావున వీనినెల్లను దనమహాశరీరమున దిట్టముగ సంఘటింపజేసెను.

హిందుమతమున సమస్తము నిమిడియున్నది; <sup>2</sup>విజ్ఞానశాస్త్రప్రకారము నవీనకాలమునఁ గనిపెట్టఁబడినవిషయములెల్ల, యేశాస్త్రముయొక్క ప్రతిధ్వనులనఁవోఁచెడినో, యట్టి వేదాస్తశాస్త్రమునందలి <sup>3</sup>యాధ్యాత్మికోన్నత స్థావముల నుండి, <sup>4</sup>బహుభంగులఁ బౌరాణికైతిహాసికగాధలతో నిండి ముప్పిరిగొనియున్న విగ్రహారాధనమునకుఁ జెందు నధమాభిప్రాయములవఱకును నుపపాదింపఁబడు <sup>5</sup>నానావిధమేధావిషయములును, బౌద్ధుల <sup>6</sup>యజ్ఞేయవాదములును, జైనుల <sup>7</sup>నాస్తిసిద్ధాంతములును, సర్వమును, హిందుమతమునందవకాశమునొంది, దృఢముగఁ గూర్పఁబడియున్నవి.

1 వేదమతము, లేక హిందుమతము. 2 ఆంగ్లేయమున ‘సైన్సు’ అని వచ్చుతురు. 3 పరమాత్మ విషయమై ప్రతిపాదింపఁబడిన మహాతత్త్వములు. 4 పలువిధముల. 5 అన్ని తరగతుల ఆలోచనాభాగములు. 6 దేవుఁడున్నాడో లేడో యని సందేహింపఁజేయువాదములు. 7 దేవుఁడు లేడని స్పష్టముగ నిరాకరించుమతము.

అట్లయిన, నింతింతదూరసంబంధములుగల యీ  
<sup>1</sup>చక్రారములన్నియు నేమధ్యప్రదేశమునఁగలియును? పయికి  
 బాస్తుగ విరుద్ధములుగ నగపడుచున్న యీ వేర్వేరుమత  
 ములకన్నిటికిని సామాన్యమైయున్న యాధార మెఱుఁగితిమి?  
 ఈప్రశ్నమునకే నేనిపుడు సమాధానమును జెప్పఁ బ్రయ  
 త్నించెదను.

హిందువులు తమమతమును వేదములమూలమున  
 గ్రహించిరి; అవియే, వారికాధారములు. వేదము లాద్యస్త  
 రహితములని వారునమ్ముదురు. మొదలును  
 వేదములు జీవరయులేకుండ గ్రంథముండునా యని  
 నిత్యములు. యీసభ్యులకందఱకును బరిహాసపాత్రము  
 కావచ్చును; కాని వేదములనఁగానే పుస్తకములని యభి  
 ప్రాయముకాదు. వేర్వేరుకాలములయందు వేఱువేఱు  
 పురుషులుగ్రహించి వెల్లడించిన పరమాత్మవిషయకములగు  
 ధర్మములరాశియని వానియభిప్రాయము. ఆకర్షణస్వభావ  
 ముగల యొకగొప్పశక్తి ప్రకృతియందుఁగలదు; ఈశక్తి  
 మనుజులకుఁ దెలియకపూర్వముకూడ నాశక్తి యేలాగునఁ  
 బ్రకృతియందువెలసియుండెనో, మనుజులందఱును నట్టిశక్తి  
 యున్నదని మఱచినప్పటికిని నయ్యది యథాపూర్వముగ  
 నేలాగునఁ బనిచేయుచుండునో, యావిధముననే యాధ్యా  
 త్మికప్రపంచము నేలునట్టి సర్వనియమముల్లును <sup>2</sup>సర్వదా

వెలయుచు నేయున్నవి. ప్రతిజీవాత్మకును బరస్పరముగల నైతిక, ధార్మికాధ్యాత్మికసంబంధములును, బ్రత్యేకజీవాత్మకును <sup>1</sup>దజ్జనకమైనపరమాత్మకును గలనైతికధార్మికాధ్యాత్మికసంబంధములును, మనకుఁ దెలియనియపుడును గలపు; తెలిసి యొకవేళ మనము వానిని <sup>2</sup>నేమటుటతటస్థించినను, నవిమాత్ర మెల్లపుడును నట్లేవెలయుచుండును.

ఈనియమములను మొట్టమొదటఁ దెలిసికొనినవారు ఋషులని వ్యవహరింపఁబడుచున్నారు. • వారలను మేము సంపూర్ణజ్ఞానులనుగ గౌరవింతుము. ఈఋషిపుంగవులలోఁ గొందఱు సతీమణులును గలరని యీసభవారల కెఱుక పఱుప నాకానందముగలుగుచున్నది.

మఱియు నీనియమములు <sup>3</sup>నియమములులాగున నశింపక శాశ్వతముగ నుండవచ్చునుగాక; కాని వాని కాది యుండితీరవలయుఁగదా యని యిచ్చట శంకింపవచ్చును; సరియే; వేదములు, ‘సృష్టి యాద్యంతరహితమ’ని మాకు బోధించును. మాయాస్వరూపయగు నఖిలబ్రహ్మాండశక్తి యు మొత్తముమీఁద సదా మాఱక యొకేవిధముగా నుండునని మనకు విజ్ఞానశాస్త్రము నిరూపించుచున్నది. అటులయినచో, నేపచార్థమును లేక యున్నకాలమునందు, <sup>4</sup>వ్యక్తరూపముగల యీశక్తియంతయు నెచ్చట నెలకొని యుండెను? కొందఱు, నిర్గుణపరబ్రహ్మమునందు లేనినమై

1 జీవాత్మకుకారణమయిన. 2 మఱచుట. 3 శ్రేష్ఠులు. 4 ఒక రిచే ఏర్పఱుపఁబడినవి. 5 కంటికగపడు. 6 అణగినదై.

యీశక్తి<sup>1</sup>యవ్యక్తముగనుండెనని వచింతురు. ఆపక్షమందు భగవంతుడు కొన్ని వేళలనుం దవ్యక్తుడై మఱికొన్ని వేళలందు వ్యక్తుడై కావలసియున్నది; అనగా దేవుడు కూడ నొకస్థితినుండి<sup>2</sup> వేటొండుస్థితికి మాత్రేస్వభావముగలవాడని సిద్ధించును; అనగా భగవంతున కనిత్యత<sup>3</sup> యాపాదింపబడుచుండెను. చంచలమైన ప్రతిపదార్థమును వస్తుసమ్మేళనము వలనఁ బుట్టుచున్నది. ఇట్టి<sup>4</sup> జన్యపదార్థముల కన్నింటికిని నాశనరూపమగు మార్పు గలుగకమానదు. కావున భగవంతుడు నశింపవలసియుండెను; ఇది కేవల మసంగతము. కాబట్టి యెన్నడును సృష్టిలేనికాలమే గాన్పింపదు.

సభ్యులు నెలవిచ్చినయెడల నొకదృష్టాంతము చెప్పి దను. స్రష్టయు సృష్టియు ననునవి రెండు<sup>5</sup> సమదూరరేఖలు; ఆద్యంతములులేక యెచ్చోటఁగొల్చినను నొకదానికొకటి<sup>6</sup> సమానాంతరము గల్గి సాగుచుండెడు రెండు గీతలు. భగవంతుడు సర్వశక్తుడు, సర్వవ్యాపి, సర్వనియంత. ఈశ్వరసంకల్పముచేతనే యొక్కకల్పముతర్వాత మఱొకకల్పము అవ్యక్తమునుండి<sup>7</sup> యుత్పన్నమై, కొంతకాలము తనరారి, తిరిగి యవ్యక్తమునందే<sup>8</sup> లయమును బొందుచుండును. ఈపాఠమునే హిందుదేశమునఁ బ్రతిబాలుడు దనగురుసన్నిధిని

1 కంటికగపడక. 2 మఱొక. 3 వచ్చుచుండెను. 4 జన్తము నొందెడు. 5 ఇంగ్లీషున ‘Parallel lines’ అనియుండును. 6 ఎడము. 7 పుట్టి. 8 నాశమును.

బ్రతికినమును బఠించుచుండును. “<sup>1</sup>భగవంతుడు పూర్వ కల్పమునందువలెనే యీసూర్యుని నీచంద్రుని స్మరించి స్మరించెను.” ఇప్పు డిదియే, <sup>2</sup>నవీనవిజ్ఞానశాస్త్ర సమ్మతమై యొప్పుచున్నది.

నేనిచట నిలబడియున్నాడను. నేను నాకండ్లు మూసికొని మనసునందు “నేను, నేను, నే న”ని <sup>3</sup>భావనచేసినయెడల, నాకగపడుభావ మెయ్యది? శరీర ఆత్మ నిత్యము. భావమే. ఆలాగయినచో, ‘నేను’ అనునది చైతన్యములేని <sup>4</sup> భౌతికపదార్థములసంయోగమేనా? పోతొండుకాదా? వేదములు “అట్లుకాదు” అని చాటుచున్నవి, “<sup>5</sup>చైతన్యశూన్యమైన వస్తుసంగతికాదు.” ‘నేను’ అనునది శరీరమునందునివసించియున్న యొకజీవాత్మ. ‘నేను’ దేహమనుగాను. ఈశరీరమునశించును. నాకునాశవములేదు. ఇచ్చట నేనీ దేహమునం దున్నవాడను; ఈదేహము నశించిపోయినపుడుగూడ నేను సదా జీవించుచునేయుండుదును. నాకుఁ బూర్వజన్మమునుగలదు. జీవాత్మ కేవలము <sup>7</sup>శూన్యముతోనుండి సృజియింపబడలేదు; ఏలయందురా, సృష్టియనఁగాఁ

1 “సూర్యాచంద్ర మసౌధాతా యథాపూర్వ మకల్పయత్” అనిమూలము. 2 “నైస్సు” అని ఇంగ్లీషుపదమునకు సరియగు వ్యవహారనామము. 3 మనస్సునందు ఊహించుట. 4 పంచభూతములసంబంధమైన. 5 ప్రాణము, లేకజ్ఞానము, లేకచలనము లేని. 6 వస్తువులయొక్కసమ్మేళనము (కూడిక). 7 అభావము (లేనిది.)

బహుశః<sup>1</sup> యోగము; మఱి, సంయోగమంటే, తిరిగి యెప్పుడో<sup>2</sup> భావికాలమున క్షయమును బొందునదే యని యర్థము. కావున, నాత్మ సృష్టింపఁబడినయెడల, దానికి నాశ నముకూడఁదప్పదు. కాఁబట్టి యాత్మసృజింపఁబడినదికాదు. మఱియుఁ గొందఱు, సుందరములగు శరీరములు, బుద్ధి బలము, సర్వాంగపుష్టియునొంది సుఖవంతులయి జన్మించి సంపూర్ణారోగ్యమును ననుభవించుదురు. అన్యులు<sup>3</sup> దుఃఖ భాగులై పుట్టుదురు; అందుఁ గొందఱు కాలుసేతులులేని వారు; కొందఱు పుట్టువెట్టులు, వివేకహీనులునై జీవనము మహాకష్టముగ వెళ్లఁబుచ్చుచు, దైన్యతనొంది పెనఁగులాడు చుందురు. ఏమికారణము? వారెల్లరు సృజింపఁబడియుండిన పక్షమున, న్యాయైకపరుఁడును, దయామయుండు నగు భగవంతుఁడు, సుఖగానొకరిని దుఃఖగామఱొకరిని సృజించునా? అతఁ డంతపక్షపాతియూ? అదిగాక, యీజన్మము నందుఁ గష్టపడినవారలు ముందుజన్మమునఁ బూర్ణముగ సుఖంతు రనుకొందమన్నను వీసమైన మనశంకవదలనేలేదు; ధర్మపరుఁడును గరుణాశీలుండును నగుపరమేశ్వరుని పరిపాలనమందు<sup>4</sup> నీపుట్టుకయందుమాత్రము మనుజుఁడు దుఃఖ భాగియేలకావలయును? ఇదియునుంగాక, భగవంతుఁడు ‘సృష్టికర్త’ యనినందువలన నభిప్రాయమేమి? ‘సృష్టివైపరీత్య

1. కూడిక. 2. రాఁబోవు. 3. దుఃఖమునుబొందుచున్నారై. 4.

న్యాయమే ముఖ్యముగఁజూచువాఁడు, 5. జన్మము. 6. విరుద్ధకార్యములు.

ములకుఁ గారణ <sup>1</sup>మొందు చెప్పయత్నించుటకని యెంత  
మాత్రము తలంపరాదు, సర్వశక్తిమంత మగుదైవవిఘ్న  
టనమనిమాత్రము చెప్పవచ్చునేకాని మఱొకకారణమునే  
కవకాశమియ్యదు. కాఁబట్టి, చూడఁగానే దీనికి శాస్త్ర  
ముతో <sup>2</sup>బ్రసక్తిలేదని <sup>3</sup>తెల్లమే. ఇక, మనుష్యుడు దా  
ననుభవించుకష్టసుఖములనిషయమై, తన యీజన్మమునకుఁ  
బూర్వమే కారణము లుండితీరవలయును. ఈకారణములు  
దాను స్వయముగ జన్మాంతరమునఁజేసికొన్నకర్మములే.

మానసిక శారీరకధర్మములు తల్లిదండ్రులస్వభావస్వ  
రూపములనుబట్టి సంతతివారలకుఁ <sup>4</sup>బరంపరఁగా నరిటి  
వచ్చుచుండు ననిచెప్పరా? ఇచ్చట సమదూర  
- వంశపరంపరా పంబంధము. రేఖిలోయన రెండుస్థితిగతులుగలవు. మాన  
సిక మొకటి; <sup>5</sup>ఆస్థిభౌతికము మఱియొకటి;  
మనోవ్యాపారముగలది యొకటి, <sup>6</sup>ద్రవ్యసంబంధము గలది  
మఱొకటి. ద్రవ్యమును, ద్రవ్యము చెందురూపాంతరము  
లునుమాత్రమే ‘మన’దనుదానికంతకును సరియైన సమా  
ధానమగునేని, నాత్మ యొందుకలదని యూహింపఁ బనియే  
గానరాదు. కాని మనస్సంబంధియగునాలోచనాశక్తి <sup>7</sup>ప్ర  
కృతినుండి <sup>8</sup>బయల్పెడలెననుటకు హేతువును <sup>9</sup>నిరూపింప

1 ఒకటి. 2 ఎడఁబాటు. 3 సంబంధము. 4 స్పష్టమే. 5 వంశ  
క్రమమున. 6 పంచభూతములందుండునది. 7 పదార్థ. 8 జడము.  
9 సమూలముగఁజెప్పలేము.



లేము. ఇదిగాక, తత్వశాస్త్రప్రకారము ‘ఏకమేవాద్వితీయ’ మ్మను<sup>2</sup>నే కేశ్వరభావము తప్ప<sup>3</sup>కుండిన యెడల, ఆధ్యాత్మికేశ్వరత్వముకూడ విధిగా<sup>5</sup>లోకాయతీకమత మంతయు క్రియక్తమే; దీనికంటెఁ దక్కువయభీష్టమైనట్టిది యును గాదు. పోనిండు ; వీనిలో నేదియుఁ <sup>6</sup>బ్రకృతమున కక్కఱలేదు.

శరీరములకు వంశక్రమముగఁ గొన్నిగుణములు లభించునని యొప్పుకో మనము; గాని<sup>7</sup> యీపారంపర్యము

శరీరాకారమునకుమాత్రమేసంబంధించును; పూర్వజన్త సంస్కారము. అట్టిశరీరమునుండి యొకానొక చునోధర్మముత్పన్నమగును ; ఆమనస్సునం దట్టివిశేషగుణము<sup>8</sup>సంక్రమించుటకుఁ దనదు<sup>9</sup>పూరాకృతకర్తములేకారణము. జన్తాంతరవాసనగలయాత్మ<sup>10</sup>స్వజాతీసంబంధవశమునఁ దానావాసన నగఫలచుట కత్యంతసాధనమైనదేహమునం దే జన్మించును. ఈగుణము పూర్ణముగ శాస్త్రసమ్మతమే; ఎందు

1 ఏకమేన=ఒక్కఁడే, (దైవము), అద్వితీయం = రెండవది లేదు. 2 ఈశ్వరుఁ డొక్కఁడే యనుతలంపు. 3 అవశ్యకమైనచో (అనఁగా నిజముగ దేవుఁ డొక్కఁడే యుండునేని). 4 అత్తయం దుండు నిశ్వరత్వము. 5 నాస్తికమతము. 6 ఇచ్చటిసందర్భమునందు. 7 క్రమముగ వచ్చునది. 8 కలియుటకు. 9 పూర్వజన్తమున చేసికొన్న. 10 ‘యోగ్యం యోగ్యేనయుజ్యతే’ . అనఁగా, అత్త తన మునుపటివాసనను బ్రకటించుకొనుటకు ఏదో అర్హమో అట్టిశరీరమునే కలియుచున్నది.

చేతననఁగా, నేవస్తువయినను నభ్యాసమువలననే యగునని శాస్త్రము విశదీకరించును; అట్టియభ్యాసము మఱలమఱలఁ జేయఁ బ్రయత్నించుటవలన సిద్ధించును. దీనినిబట్టియే, యప్పుడుపుట్టినశిశువున కప్పుడే నిజస్వభావము లంకురించుట కీపోనః<sup>1</sup>పున్యమే కారణమని యూహింపవలసియున్నది. ఈ స్వభావములెల్ల యీజన్మమునందే<sup>2</sup>యలవడినచికావు గావున, నవి పూర్వజన్మవాసనవలననే వచ్చితీరవలయును.

ఇంకొక శంక తోఁచుచున్నది; ఇదంతయు నిశ్చయమగునేని, నాపూర్వజన్మవృత్తాంత మేదియు నాకు జ్ఞప్తికిఁ దా

జన్మాంతరస్మృతి. దేమి? ఈశంకను సులభముగాఁ దీర్చ

వచ్చును. ఇప్పుడు<sup>3</sup>నేనింగ్లీషుమాట్లాడుచున్నాఁడను. ఇది నామాతృభాషగాదు. నాస్తవముగా నామాతృభాషాపదము లేవియు నాబుద్ధియందుఁ బ్రకృతము గన్పట్టవు. కాని యొక్కక్షణమాత్రమే వానిని స్మరింపఁజూచెదనా, యవి<sup>4</sup> శరపరంపరలుగ వచ్చిపడును. ఇందువలన నేమిదెలియునంటే, చైతన్యము మాసనసముద్రముయొక్క<sup>5</sup>యపరిభాగమనియు, మనయనుభవములన్నియు దానిలోఁ తులందుఁ బ్రోవుపడియున్నవనియును విశదమగుచున్నది. యత్నమొమాత్రము నేయుండు, బింకముగఁ బోరాడుండు.

1 మరలమరలఁజేయు వభ్యాసమే. 2 ఎచ్చినవి. 3 వివేకానందస్వామి. 4 బాణములొకటి వెంబడిమఱొకటి వేవేగఁబోవునట్లు. 5 పైభాగము.

అవన్నియుఁ దిరిగివచ్చును. మీపూర్వజన్మచరితములుకూడ మీకు జ్ఞాపకమునకురాఁగలవు.

ఇదే సూటిగఁ జెప్పనట్టి చక్కనినిదర్శనము. ఏవాదమునకై నను బ్రత్యక్షమైనభవమునకు సరిపడునదియే పరమాప్రమాణము. ఇదిగో పందెమొడ్డి ఋషులు లోకమందంతటను జాటుచున్నారు. — “మేము <sup>1</sup>స్త్రోతిమహాంబుధిలోఁ తుల నడుగంటఁగదలించురహస్యమును గనుగొంటిమి. అందుకొఱకు యత్నమునేయుడు, మీపూర్వజన్మవృత్తాంతములు పరిపూర్తిగ మీకు జ్ఞప్తికివచ్చును.” ఇందువలననే హైందవుఁడు దా<sup>2</sup> నాత్మస్వరూపమని నమ్మును.

“<sup>3</sup>అవ్యానిని ఖడ్గము ఖండింపనేరదు. అవ్యానిని వహ్ని దహింపఁదగదు. అవ్యానిని జలము గరఁగింపఁజాలదు. అవ్యానిని గాలి యెండింపలేదు.” ప్రతిజీవాత్మయు నొక<sup>4</sup> వలయమనియు, దానినడుము దేహమునందుఁ బ్రతిష్ఠింపఁబడినను దానికిఁ <sup>5</sup>గైవారమెచ్చటను గానరాదనియును హిందువులు నమ్ముదురు; మఱియు మృత్యుననఁగా నీవలయమధ్య మొకశరీరమునుండి మఱియొకశరీరమునకు మారుచుండుటయే యని వారియభిప్రాయము. అత్త, జడనదార్థము

1 జ్ఞాపకమును మహాసముద్రము. 2 పరమాత్మ యొక్క అంశము. 3 ‘నైవం ఛిన్దంతి శస్త్రాణి నైవందహతిపానకః ! నచైవం క్లేదయన్త్యాప్తో నశోఽపయతిమాదతః’ (భగవద్గీత.) 4 కుండలకారము. 5 మట్టు అంచు.

లచే బంధింపఁబడినదియునుగాదు. అది సహజముగా స్వతంత్రమైనది, బంధములేనిది, పవిత్రమైనది, స్వచ్ఛమైనది, పరిపూర్ణమైనది. కాని యెటులనో! యేలయో! తాను బ్రకృతిచే బద్ధమని తెలిసికొని శరీరమే తా నని భావించుకొనుచుండును.

<sup>1</sup>స్వేచ్ఛ, <sup>2</sup>పూర్ణత, <sup>3</sup>స్వచ్ఛతగలజీవుఁడు జడప్రకృతి కిట్లు దానుఁడై పడియుండనేల? అనునది తరువాతిశంక. సంపూర్ణునకుఁ దానసంపూర్ణుఁడవుకొనుట కెట్లు <sup>అత్తకు</sup> శరీరసంబంధము. భ్రమింపశక్యమగును? హిందువులు తారీ ప్రశ్నమునకుఁజింకి “అ మృదదుగరాదు” అని చెప్పనని మాతోఁ గొందఱునిరి. విచారణాశీలురుకొందఱు సంపూర్ణ <sup>4</sup>ప్రాయులయిన యొక్కరుఁడో పెక్కండ్రో జీవులను నిర్ధారణచేయుచు సమాధానింపఁగోరి, లోపము లగపడకుండగ శాస్త్రజటిలములగు పెద్దపదముల సేవయోగించుచుండురు. కాని పేర్కొనుట <sup>5</sup>విశదీకరించుటకాదు. ప్రశ్న మటులనే మాటకయుండెను. సంపూర్ణుని సంపూర్ణతుల్యుఁడన నెట్లుశక్యమగును? నిర్తలమై సంపూర్ణమగుపదార్థమునకు నిజస్వభావమునందలి పరమాణువు పరిమాణముగల <sup>6</sup>కణమైనను మార్పుచెందుటెట్లు? కాని భారతీయుఁడు బహు

1 పరాపేక్షలేమి, కర్తబద్ధముగామి. 2 దైవగుణముల లోపములేకుండుట, పరమాత్మసాదృశ్యము. 3 మాలిన్యమును జొరవీయని లేజస్సు, బ్రహ్మవర్చస్సు. 4 సమానులనందగు. 5 విషయము మనసు ననాటునట్లు వివరించుట. 6 లేశము.

నిష్కపటమైన <sup>1</sup>సద్భావముగలవాఁడు. అతఁడు <sup>2</sup>కుతర్కమున <sup>3</sup>మఱుఁగుపడుటకీర్త్యపడఁడు ; <sup>4</sup>మగతనమున వాదము నెదిరి నిలువఁజాలుడై ర్యశాలి. వానిసమాధాన మేమనఁగా, “సంపూర్ణాత్ తనను అసంపూర్ణునిగను <sup>5</sup>విషయసాంగత్య నిర్బంధములలోఁ జిక్కువడినవానిగను ధాన్యెల్లదలంచుకొన వలసివచ్చెనో, నాకుఁ దెలియదు. కాని, అదెంతతెలియకు న్నను <sup>6</sup>యథార్థము యథార్థమేగద. తననుదాను శరీరముగాభావించుకొనుట ప్రతివాఁడును దధ్యముగఁ దనమన మనం<sup>7</sup>దనుకొనుచుండునదే.” అది యట్లుండుటకుఁ గారణ మేమో, శరీరములో నొకం డుండుటేలకో యతఁడు బోధింపఁబూనఁడు. అది యీశ్వరసంకల్పమని చెప్పసమాధానము కూడ నివరణము కానేరదు. “నేనెఱుంగను” అని హైందవుఁడు వచియించినదానికంటె నిందు విశేషమేమియును గానంబడదు.

సరే, మానవజీవము నిత్యము, నాశనరహితము, సంపూర్ణము, ననంతమునై నదే; సురణమనఁజనరాహిత్యము. గాఁ జక్రమధ్యమువలెనుండు జీవము; దేహమునుండి దేహమునకుమాలుచుండుటయే.

పూర్వజన్మమున మనము చేసికొన్నకర్తములే మనవర్త

1 మంచిమనస్సు. 2 కుచ్ఛితచర్చ. 3 దాఁగుకొనుటకు. 4 పాఠశాలలో. 5 ఇంద్రియములతో సంయోగము గలిగి కట్టుపడియుండుట. 6 కారణము తెలియనంతమాత్రమున పస్తువే లేదనుట సత్యమనిపించుకో లేదని యర్థము. 7 ‘నేను’ చనిపోవుదును’ అను వస్తువు ‘నేను’ అనగా శరీరమే యని వానితలంపు.

మానస్థితిని <sup>1</sup>నిర్ణయించుచున్నవి; ఇప్పుడు చేయుచున్నవి భావిస్థితిని నేర్పఱచును. ఆత్మ జన్మజన్మమునకును మృత్యువు మృత్యువునకును గ్రమముగ <sup>2</sup>ముందునకు సాగూఢునో, లేదా <sup>3</sup>తిరిగివెనుకఁబడుచునో, సంసారమునందే తిరుగాడు చుండును. కాని యివట మఱియొకశంక గలుగుచున్నది. మనుజుఁడు <sup>4</sup>రుంర్నూవాతమునందు సముద్రతరంగముల మీఁదఁ గొట్టుకొనుచుండు చిన్నదోనెయేనా? నురుఁగుతోఁ బొంగిపై కెగయుకెరటములమీఁదనొకక్షణము తేలుచు, నుత్తరక్షణముననే <sup>5</sup>యావలించు <sup>6</sup>జలాగాఢములంబడి తనశుభా శుభకర్తములకు <sup>7</sup>లోనై <sup>8</sup>కడలియలల నిటునటు <sup>9</sup>నిరంతరము <sup>10</sup>హరలాడుచుండు నొకయా మనుజుఁడు? లేదా, యెడతె గక <sup>11</sup>యుద్రేకించుచు, మీఁదికిఁ జొరఁబడుచు, వెనుదీయక త్రోసికొనిపడునట్టి <sup>12</sup>కార్యకారణరూపమగు మహాప్రవాహములో దుర్బలమును నిరాధారమునగు పాడుపడవయా? లేకున్న, దారిలోఁ గ్రిందఁబడిన పానినెల్లయును నలఁగఁ ద్రొక్కుచు, బతులం గోలుపోయినసతుల కన్నీరుగానక,

1 ప్రస్తుతము మన మనుభవించువానికిఁ గారణము లగుచున్న వి. 2 అభివృద్ధి నొందుచునో. 3 క్షీణించుచునో. 4 వానగాలి. 5 పంగటించు. 6 నిటిలోఁతులంబడి. 7 అధీనమై. 8 సముద్రతరంగముల 9 ఎల్లపుడు. 10 పొల్లుచుండు, ఊఁగాడు. 11 విజృంభించుచు. 12 కార్యమగుటకు ముందు కారణ ముండితీరును; కారణము కార్యమును జూచుచు నేయుండును; కావున నిరంతరసంబంధముగలిగి ముందును వెనుకను బడుచుండు కార్యకారణప్రవాహమునందలి పడవ.

తల్లిదండ్రులులేనిబిడ్డలయేడ్పు నాలించక దొరలుచున్నసృష్టిచక్రముక్రిందనున్న చిమ్మటపురుగా? అకటా! తలఁచుకొనిన హృదయము<sup>1</sup>కుంగిలుచున్నది. అయినను జేయునదేమియు లేదు, ప్రకృతిధర్మమట్లుండెను. ఏమియు నాశలేదా? ముక్తి సాధన మేదియులభింపదా? యనునార్తధ్వని<sup>2</sup>నిరాళావిష్టములగు హృదయాంతరాళములనుండి వెల్వెడలుచుండెను. ఈమొఱు<sup>3</sup> పరమదయాపదమునకు వినఁబడెను. అంతట, సుఖాశాజనకములును, దుఃఖోపశమనములునగు నభయవాక్యములు చెవిసోఁకి, వేదఋషిని బ్రేరేపింప నతండు నిలువంబడి యెలుగెత్తి సింగపుబొబ్బతో లోకమునకంతకును నీసంతోషవార్తను జాటెను. — “వినుఁడు; శీనిత్యానందస్వ

1 దిగఁబడు, శృంగించు. 2 అశలేని. 3 దయామయండు. భగవంతునకు. 4 “శృంగింతు విశ్వే అమృతస్యపుత్ర ఆయేథా మాని దివ్యానితః : దేదాహ మేతం పురుషం మహాంతం ఆదిత్యవర్ణం తమసః పరస్తాత్ || తమేవ విదిత్వాతి మృత్యుమేతి | నాన్యః పథా విద్యతే యనాయ.”

అర్థము. — అమృతస్య = అమృతస్వరూపుఁడగు భగవంతునియొక్క, విశ్వే = అందఱు, పుత్రః = బిడ్డలారా! శృంగింతు = వినుఁడు. ఆయే = ఈ, దివ్యాని = ప్రకాశించునట్టి, థామాని = స్థానములను, తః = అశ్రయించినవారలారా! (అని యర్థము.), ఆదిత్యవర్ణం = సూర్యతేజస్సుగల, తమసః = చీకటికంటె, పరస్తాత్ = భిన్నమైన, మహాంతం = గొప్పవాఁడైన, ఏతం = ఈ, పురుషం = దేవుని, అహం = నేను, వేద = తెలిసికొన్నాఁడను. తమేవ = వానినే, విదిత్వా = తెలిసికొని, మృత్యుం = మరణమును, అత్యేతి (అతి + ఏతి) = అతిక్రమించును.

రూపునిబిడ్డలారా! దివ్యస్థాననివాసులారా! మీరును వినుండు. తమోఽతీతుండును భ్రమాతీతుండు నగునాపురాణపురుషుని నేనుగనుగొంటిని. వానినే తెలిసికొని మీరు చీటికిమీటికిఁ గలిగెడి యీమరణావస్థనుండి నేవింపఁబడుదురు.” “నిత్యానందస్వరూపునిబిడ్డలారా!”—ఎంతమధురమైన నామమో! ఎంత యాశగొలుపునామమో! సోదరులారా! ‘నిత్యానందస్వరూపుని’ హారనులు’ అనునీమధురనామముతో మిమ్ములను బిలవనిండు. హా! భారతీయుఁడు మిమ్ముఁ బాపాత్ములనుగఁ బిల్వ<sup>2</sup>నోర్వఁడు. మీరలు భగవంతునిపిల్లలరు; నిత్యానందమునకు భాగస్వాములరు; పవిత్రసంపూర్ణజీవాత్మలరు; మీరు భూలోక దేవతలరు. పాపాత్ములా? మనుష్యు నట్లుపిలుచుటయే పాపము. మానవు లెల్లరకును, మహావమానకరమగు దూషణము. సింగములారా! పైకిరండు; మీరు గొఱ్ఱులనుభ్రాంతిని విదలింపుఁడు; మీరు నాశనమెఱుంగనియాత్మలరు. మీరు<sup>3</sup> జడులరుగారు, మీరు శరీరములరుగారు; జడమైన ప్రకృతి మీకుదాసి; మీరుగారు ప్రకృతికి బానిసలరు.

ఇదేవిధముగ వేదములుఁ ఘోషించును; దేనిని? <sup>4</sup>క్షమా రహిత భయంకరశాసనసమ్మేళనమునుగాదు, కార్యకారణ (నగుగోడు), అయినామ=మోక్షమునకు, అన్యః=మఱియొక, పథాః= మార్గము, న విద్యలే=లేదు.

1 కొడుకులు. 2 సహింపఁడు. 3 అచేతనములు. 4 ఓర్పులేని భయమును గలిగించు చట్టములకలయిక.



రూపమైన<sup>1</sup>యపారకారాగృహమునుగాదు. కాని యీసమ

స్తశాసనములకుఁ బ్రభువైనవాఁడును, బ్రకృ  
 ఈశ్వర తీత క్తుల ప్రతిపరమాణువులోపలను వెలు  
 స్వభావము పలను వెలుంగువాఁడును, నొకండుగలఁడని

యును, <sup>2</sup>నతనిమానతివలన భూమండలమున గాలిపీచుచు,  
 నిప్పు రగులుచు, మబ్బులు కురియుచు, మరణము చరియిం  
 చుచునుండెననియును వేదములు ఘోషించును. అట్టివాని  
 స్వభావమేమి? అతఁడు సర్వవ్యాపి, నిర్మలుఁడు, రూపరహి  
 తుఁడు, సర్వశక్తిమంతుఁడు, దయామయుఁడు. “<sup>3</sup>నీవే మా  
 తండ్రివి; నీవేమాతల్లివి; నీవే మాప్రియమిత్రుఁడవు; నీవే  
 సర్వశక్తికి మూలాధారుఁడవు; మాకుశక్తినిమ్ము. ప్రపంచ  
 భారమునెల్ల నొాయువాఁడవునీవే, ఈజీవముయొక్క చిన్న  
 బరువును మోయు మాకు సాయపడుము!” అని వేదర్షులు  
 గానముచేసిరి. అతనిని మనము భజించుటెట్లు? భక్తిచేత.  
 “ఈజన్మమునఁగాని రాజోవుజన్మమునందుఁగాని యన్నింటి

<sup>1</sup> దరిలేని షణ్మసాల. <sup>2</sup> శ్లో. భయాదస్యాగ్నిస్తపతి భయాత్త  
 పతినూర్యః, భయాద్విద్యుత్ పాయుశ్చ మృత్యుర్థా పతిపంచమః.  
 అనఁగా, ఇతని (దేవుని) భయమువలన అగ్నిమండును; (ఇతని) భయ  
 మువలన ఇంద్రుఁడును వాయువును (పర్షించును, వీచును) అయిదవ  
 వాఁడగు మృత్యువు పఱుగిడును. ఈశ్లోకాభిప్రాయమునే వైఖాటలు  
 స్ఫురింపఁజేయును. <sup>3</sup> శ్లో. పితృత్వం మాతృత్వం దయితృత్వం స్వం  
 ప్రియనుశృత్, త్వమేవ త్వం మిత్రం గురురసిగతిశ్చాసిజగతామ్,

కంటె నెక్కుడుప్రియమైన <sup>1</sup>యొక్కందుగ మనము వానిని బూజింపవలయును.

వేదములందుఁ బ్రతిపాదింపఁబడునట్టి భక్తిమోగ మిదియె. భూలోకమునం దవతరించిన భగవంతుఁడని హిందువులు నమ్మిన శ్రీకృష్ణునిచే, ని దెంతసంపూర్ణముగ వివరింపఁబడి యుప దేశింపఁబడెనో చూతము.

మనుజుఁడు, నీటిలోఁ బెరిగినను నీటిచే నెన్నడును దడియని తామరాకువలె, నీప్రపంచమనందు జీవయాత్రను సలుపవలయునని శ్రీకృష్ణుఁ డుప దేశించెను.

ముక్తి  
మార్గము.

కావున మానవుండు భూమియం దట్లే సంచరింపవలయును.—తన<sup>2</sup>వాస్తవములను గర్తాధీనముగను, దనహృదయమును నీశ్వరాధీనముగను జేయవలయును.

ఇహలోకమునఁగాని పరలోకమునఁగాని ఫలము

త్వదీయ స్వద్భృత్యై స్వపరిజన స్వద్గతిరహమ్, ప్రపన్నశ్చైవంసత్యహమపి తథైవాస్మి హి భరః.” అనఁగా, తండ్రివి, తల్లివి, భార్యవు, కుమారుఁడవు, స్త్రీయస్వేహితుఁడవును నీవే; మిత్రుఁడవు, గురుఁడవు, జగద్గతివియు నీవే, నేను నీవాఁడను, నీభృత్యుఁడను, నీపరిచారకుఁడను, నీవు గతిగలవాఁడను; నే నిట్లాప్రకారముగానే పడియుండినప్పటికిని భారమగుచున్నాఁడనుగదా. 1 ఒకవస్తువుగ. 2 తనవాస్తవములచే పనులను జేయుచున్నను హృదయము ఈశ్వరునియందు లగింపవలయునని యర్థము. రామకృష్ణపరమహంస.—“నీళ్లకుండును నెత్తిమీఁదఁ బెట్టుకొని మోయుచు దనతోటివారితో మాటాడుచున్నను, యువతి తన

నాశించి దేవుని భజించుట యుక్తమగునుగాని, యితరఫలా  
 పేక్షలేక కేవలభగవదారాధనమే ఫలముగా  
 భజించుట సర్వోత్తమము. <sup>1</sup>“ఈశ్వరా,  
 నేను ధనమునుగోరను, విద్యనపేక్షింపను;

సంతానమును స్మరింపను. నీయిష్టమేని, గట్టశతములనైన  
<sup>2</sup>నోర్తును; కాని దీనినిమాత్రము నాకుఁ బ్రసాదింపుము. —  
 భక్త్యైకబుద్ధితో నిష్కపటముగను <sup>3</sup>నిరాసంగముగను నిన్ను  
 సేవించునట్లుమాత్రము నన్ననుగ్రహింపుము” అని ధ్యాన  
 శ్లోకముదనరారు. శ్రీకృష్ణునిప్రియశిష్యుండును నప్పటిభరత  
 దేశచక్రవర్తియు నగుయునిష్ఠిరుండు శత్రువులచే <sup>4</sup>బరాజి  
 తుండై స్వరాజ్యమునుగోలుపోయి, భార్యతో హిమాల  
 యపర్వతములం దొకయడవిలో శరణునొందవలసివచ్చెను.  
 అచ్చట వాని నొకరోజున “నీవు పరమధార్మికోత్తముఁడవై

నిల్లకుండపై నెట్లు ధ్యానముచునో, అట్లే నగుఁడు తాను ప్రపంచము  
 నందుండి సంసారముచేయుచున్నను, సదా భగవంతునిపై ధ్యానముంచ  
 వలయును.” అని వచించెను. <sup>1</sup> శ్లో. “నధనం నజనం నసుందరీం  
 కవితాం నా జగదీశకామయే, మమజన్తని జన్తనిశ్వరే భవతాత్  
 భక్తిరహైతుకీ త్వయి.” అనఁగా, ఓజగదీశ ! నేను ధనమును  
 కాని, జనమును (సంతానము మొ॥) గాని సుందరకవిత్వమునుగాని  
 కోరనుకాని ప్రతిజన్తమునందును నాకు ఈశ్వరుఁడవైన నీయందు  
 ‘నిర్హేతుకమైన భక్తి పాసఁగుఁగాక. <sup>2</sup> సహింతును. <sup>3</sup> అనుగ్ర  
 హింపుము. <sup>4</sup> ఫలానక్తి లేకుండ. <sup>5</sup> ఓడింపఁబడినవాఁడై. <sup>6</sup> పోఁ  
 గొట్టుకొని.

యుండియు నీవితదుఃఖ మేలయనుభవింపవలసివచ్చెను? ” అని రాణి స్రశ్నించెను. అంతటఁ జక్రవర్తి <sup>1</sup> “ప్రాణేశ్వరీ, హిమాలయపర్వతములను జూడుము. <sup>2</sup> ఎంతమహాత్ముగ నెంతరమ్యముగనున్నవో! వానిజూడ నాకుఁ గడుఁ బ్రీతి. అవి నాకేమియుఁగియ్యవు; కాని యుదారములును రమణీయములు నగువానిని బ్రేమించుట నాస్వభావము; గనుక, నేను <sup>3</sup> మన సార వానిని బ్రేమించెదను. ఆలాగుననే, నేను భగవంతుని భజియింతును; అతఁడు సౌందర్యమనకెల్ల యునికిపట్టు; ఔన్నత్యమునకెల్ల <sup>4</sup> పట్టుకొమ్ము. నేవింపఁదగిన పరమవస్తువతండే, మఱిండుకాదు. అతనినిబూజించుట నాస్వభావము, గనుక నేను భజియింతును. నే నేపదార్థమును గ్రాధింపను; నే నెద్దానినిగాని యడుగను. యతఁడు దన <sup>5</sup> యిచ్చవచ్చినచోట నెచ్చటనై నను, నన్నుంచునుగాక; నీట

1 స్లో. నాహం ధర్మఫలాక్రాంతీ రాజపుత్రచరామ్యుత, దదామిదేయమిత్యేవ యజేయప్రవ్యమిత్యుత, ధర్మ ఏనమనఃకృష్టే స్వభావాచ్చైవమేధృతమ్, ధర్మవాణిజ్యకో హీనో జఘన్యోధర్మవాది నామ్. మహాభారతము, వనపర్వము, 81-వ అధ్యాయము తాత్పర్యము. రాజపుత్ర! నేను ఫలమునుగోరి ధర్మము వాచరించుటలేదు; కాని యిచ్చుఁదగినదని దానమిచ్చుచున్నాఁడను, యజ్ఞము చేయఁదగినదని యజ్ఞముచేయుచున్నాను; కృష్ణనియంగు ధ్యానముంచుట ధర్మమే. యనిస్వభావమునలననే చేయుచుంటిని; ధర్మమును అమ్మకొని బ్రదుకువాఁడు నిచ్చుఁడు, ధర్మవాదులలోనెల్ల అధముఁడు (నిందుఁడు). 2 ఘనముగ. 3 తృప్తిదీరునట్లు. 4 ఆధారము. 5 ఇష్టము.

ముంచి నను బాలముంచి ననుసరే; నిశ్చలభక్తిగలిగి నిస్సంగుడనై వానినిగొలుతును. నేను లాభనష్టములఁ బరికించి భక్తిని ర్తికమును బెట్టఁజాలను” అని మాటపలికెను.

అత్త భగవత్సవ్యరూపమనియు, బ్రకృతిబంధమునకు మాత్రము గట్టువడియుండెననియు, బంధములు తెగి, విడి

పోవునపుడు <sup>1</sup>పరమోత్కృష్టపదవి ప్రాప్తిం  
ముక్తి  
చుననియును వేదము లుపదేశించుచున్నవి.  
నిరూపణము.

అందువలననే యీమహాపదవిని ముక్తియనియు మోక్షమనియు వ్యవహరింతురు:—అనఁగా స్వచ్ఛందత, కర్మబంధములనుండి విమోచనము, మృత్యుదుఃఖములనుండి నివారణము.

ఈకర్మబంధము భగవంతుని కటాక్షమువలననే ఛేదించఁబడును. అట్టికారుణ్యము పరిశుద్ధాత్ములకే లభిం

చును. కావునఁ జిత్తశుద్ధియే భగవదనుగ్రహమునకు <sup>2</sup>భాత్రమగును. <sup>3</sup>భాపురే!  
హిందు  
మతసారము.

దయారసమెట్టుప్రసరించుచుండెనో! అతండు పరిశుద్ధహృదయులకుఁ దానై సాక్షాత్కరించును. నిర్మలుండును నిష్కళంకుండు నగునరుండు భగవంతుని-ఎప్పుడో కాదు-ఈజన్మమునందేచూడఁగల్గునుగదా! అప్పుడుమాత్రమే, యప్పుడే <sup>4</sup>హృదయకౌటిల్యమంతయుఁ దిన్ననగును; అపుడు

1 అన్నిటికంటె గొప్పపదవి. 2 యోగ్యము. 3 ప్రశంసను బలుపును. 4 కృత్రిమము.

సర్వసంశయవిచ్ఛేదమగును. మానవుండు డంతట, ఘోరములగు<sup>1</sup>జననశాసనముల కెన్నండును నాటబొమ్మగా నేరఁడు. ఇదియే హిందుమతమున<sup>2</sup>కాయువుపట్టు, గుండెకాయ్య, ప్రాణాధార మగు ప్రధానభావన. భారతీయునకు మాటలతోడను వాదములతోడను బ్రదుకఁబనిలేదు. సాధారణేంద్రియగ్రాహ్యములకంటె<sup>3</sup>బరతత్వము లుండునేని నతఁడు వాని నెదుర్కొని ముఖాముఖి పోరాడును; <sup>4</sup>విషయభిన్నంబయిన జీవాత్మయొండు తనయం దుండునేని, దయాసింధు<sup>5</sup>వగు సర్వతోముఖమైన పరమాత్మయొండుగలఁడేని దిన్నగ నతనియెదుటికిఁ బోవును. భగవాను నతఁడు చూచితీరవలయును. అంతతోఁగాని సంశయమెల్లయు నిర్మూలముగాదు. కాబట్టి యాత్మవిషయమై, యీశ్వరవిషయమై హైందవయోగిచెప్పనట్టి మహాప్రమాణ మేమందురా, <sup>7</sup>“నేను బరమాత్మనుజూచితినీ, నేను భగవంతుని దర్శించితినీ” అనియే. పరమోత్కృష్టత కదేలక్షణము. హిందుమతమునందు నిరర్థకవాగ్వాదములును, నిర్వేతుకమూర్ఖ భోధనములును గానరావు; కాని సాక్షాత్కారసాధనమే; హిందుమతము దేనిని విశ్వసించమనదుగాని సాధించి యనుభవమునకుఁ దెచ్చుని బోధించును.

1 పుట్టుక. 2 మర్తస్థానము. 3 గొప్పసత్యములు. 4 ఇంద్రియములకంటె వేఱయిన. 5 సముద్రము. 6 అంతట ప్రవహించెడు. 7 ‘వేదాహమేతం పురుషం మహానమ్’—వేదము.

ఇవిధమున, వారిమతమునందలి యుద్దేశమంతయు నిరంతరప్రయాసమున సంపూర్ణజ్ఞానమును సంపాదించి, దివ్యత్వమును బొంది, భగవంతునిజేరి భగవంతుని గనులారఁ జూచుటయే. తనను సృజించినయీశ్వరుఁ డెట్లు సంపూర్ణుఁడో, దేవునిడగ్గరి దర్శించి యట్లు సంపూర్ణ<sup>1</sup>తను నరుఁడు గనుటయే హిందుమతమై వెలయును.

ఇక సంపూర్ణతనుబొందిన మనుజునిస్థితి యేమి? అతఁ డఖండానందజీవన మనుభవించును; అతఁ డనంత సంపూర్ణానందమును గ్రోలును — దేవుని నిజమైన సాక్షాత్కరించుకొని నరుఁడు దా ననుభవించును. వింపగవలసినసఖ మిదియే — భగవంతుని తోఁగూడి యాబ్రహ్మానందమును బొందును. ఇంతవఱకు హిందువులందఱు, నేకీభవింతురు. హిందూ దేశమునందలి మతములకన్నింటికి, నిది 2 సామాన్యమతము.

కాని యిప్పుడీ శంక పుట్టుచున్నది. — సంపూర్ణత్వ మఖండమగునది; ఈయఖండతకు రెండుమూడను 3 ఖండ వ్యవహార ముండనేరదు. దాని 4 కేగుణములు నుండనోపవు.

1 ఏవిధమునఁజూచినను లేశమైనను లోపములేమి. 2 ఏమార్గముచేసిన ఏశ్వర సాక్షాత్కారముచేసికొనుట. 3 ఖండమనఁగా వస్తువులలో నొకభాగము; ఇట్టిభాగము లనేకములు కావచ్చును. గావున నవి రెండు మూడు నూరు, కోటియనుగణనగలవి. ఇట్టిగణనా తీతమైనదే యఖండవస్తువు. 4 సత్వరజ స్తమతదిగుణములు.

అదొక<sup>1</sup>వ్యక్తి కాజాలదు. \*కాబట్టి జీవాత్మ సంపూర్ణ త్వము నఖండత్వమును జెందునపుడు, అయ్యది బ్రహ్మము తో నైక్యముకావలసియుండును; మఱియు నీశ్వరుని స్వత్వముగను సంపూర్ణుడుగను <sup>2</sup>స్వస్వభావసత్వములు గలవాని గను దెలిసికొనును—నిరంకుశ నిష్కళంక సచ్చిదానంద మూర్తియని గుర్తించును.—దీనినిగుఱించి మనము మాటి మాటికిని †వ్యక్తినాశనమనియు, నది తాయైగానో రప్పగా నో యగుననియును బఠించుచుంటిమి. గాయ మెన్నఁడు నెఱుంగనివాఁడు మచ్చలనుజూచి పరిహసించును.

అట్టిస్థితియేమియుఁగాదు; చెప్పెద వినుండు.—ఈ యల్పశరీరములోని <sup>3</sup>వైశిష్ట్యము నెఱుంగుట సుఖమగునేని,

1 రూపముగలది. 2 ప్రకృతిపురుషు లనురెండుఆంశములుగల వాఁడు. ప్రకృతి లేక మాయవలన సృష్టియంతయు గలుగుచుండును. కాని మాయపురుషునిగలసి సృష్టికిఁ గారణమగును. (భగవద్గీత 12-న ఆధ్యాయము చూడుడు.— ప్రకృతి పురుష విభాగ యోగము). 3 జీవాత్మ. \* ‘ప్రవృత్తిః ప్రవృత్తావధానతః’—బ్రహ్మమును దెలిసి కొన్నతర్వాత అత్త బ్రహ్మమునందే కలిసిపోవును. † బ్రహ్మైక్యము నెఱుంగని యజ్ఞానులు వ్యక్తినశించి పిదప మన్నో, తాయయో, రప్పయోయగును, గావి సాయజ్యమెట్లుగల్గునని పరిహసించును. అంకులకు శ్వామి చక్కఁగ నచ్చునట్టి సమాధానమిచ్చెను. —ప్రణము నెప్పుడు ఆనుభవించనివానికి మచ్చనుజూచిన నవ్వగనుండును. అట్లే దేవుని చూచి యెఱుంగనివాఁడు దైవసాక్షాత్కారము నాక్షేపించుచుండును.



రెండుశరీరములలోని చైతన్యమును దెలియుట సుఖతరము. కావలయును; ఇట్లే, క్రమముగ శరీరములసంఖ్య హెచ్చిన కొనిది నందుగల చైతన్యముతోడనే సుఖపరిమితికూడ హెచ్చుచుండును. కావున నంతిమోద్దేశముగ, సుఖపరిణామము సకలజగచ్చైతన్యమునెఱింగినపుడే లభించును.

కాబట్టి, యనంతమైనయీవిశ్వమంతయు నేననే జ్ఞానమును (అనగా బ్రహ్మజ్ఞానమును) సంపాదించవలయు

బ్రహ్మ  
కృమ

నన్న, దుఃఖ<sup>1</sup>భాజకమగు కారాగృహమును బోలు నీయల్పశరీరమునందలి యహంభావము మాసిపోవలయును. అప్పుడు, నేనాత్మ<sup>2</sup>సాయుజ్యమును బొందునప్పుడే, మృత్యువు నశించును; అప్పుడు, నేనానందైక్యమును బడయునవడే దుఃఖము నశించును; అప్పుడు, నేను జిద్రూపముతో<sup>3</sup> నేకీభవించునప్పుడే సకలదోషములు నశించును. ఇదియే కావలసియున్న శాస్త్రసమ్మత మగు పరిష్కారము. శరీరాహంభావము కేవలము భ్రాంతియనియు, <sup>3</sup>దత్వమరయ, నాయొడలు ప్రకృతియనెడనవిచ్చి<sup>4</sup>న్న మహోదధియందు నిరంతరవికార

1 దుఃఖమును గలిగించు. 2 బ్రహ్మైక్యము. 3 యథార్థము.

4 ఎడతెగని మహాసముద్రము. అనగా శరీరము పృథివీస్థబంధమే గావున బుట్టుచు గిట్టుచు ఎల్లపుడును వికారములను బొందుచునే యుండును; అత్త అట్లుగాదు; అత్త చివరకు పరిపక్వమై దేహములను చాలించి బ్రహ్మైక్యమును బొందునని భావము.

ముల నొందుచున్న యల్పశరీర మొక్కండేయనియు, నా రెండవ ప్రతిరూపముగ జీవాత్మతో ముఖ్యపరిసమ్మాప్తి<sup>1</sup>యదైవోతమే (అనగా బ్రహ్మైక్యము) యనియును నోకు విజ్ఞానశాస్త్రము నిరూపించుచున్నది.

శాస్త్రమనగా వేటొండుగాదు; అదైవోతముచు గనుంగొనుటయే, బ్రహ్మసాధనమే. ఏశాస్త్రమైనను సంపూర్ణా<sup>2</sup>వని బొందఁగానే, దానిపురోభివృద్ధి శాంతింపవలసి యుండును; ఏలయన నెంతవఱ కది యభివృద్ధికాఁదగియుండు నో యంతపర్యంతము నభివృద్ధిపూర్తియైనచో నటువైని వృద్ధియుండదు; అంతతో నిలిచిపోవును. చూడుడు; రస వాదశాస్త్రము, ఏమూలద్రవ్యముచే మిగిలినపదార్థము లన్నియుఁ జేయఁబడునో, దాని నొకపరి దెలిసికొన్నతర్వాత సంతకంఁపె ముందుకు సాగిపోజాలదు; అదియే దాని చర మావధి. ప్రకృతిశాస్త్రము, ప్రకృతిశక్తులన్నియు నేమూలాధారశక్తియొక్క వికారస్వరూపములే యగునో యట్టి శక్తిని సాధించి తనకార్యము నెఱవేర్చఁగల్గినవిదప ముందు నకుఁ గొనలుసాగింపనేరక యూగిపోవును. మతవిద్యకూడ, మహాజగత్ప్రళయమునందే యాత్మ<sup>3</sup>పసిమిచెడక నిలిచియుండునో, సేదా వికారమునుబొందుచుండు ప్రపంచమునకంత కు నెవండు నియంతాధారభూతుండో, సమస్తజీవాత్మలు నేపర

1 జీవేశ్వరుల కైక్యముబోధించు మతము. 2 హద్దు. 3 కాంతివిహీనముగాక.

మాత్తయొక్క భ్రమాత్మకస్వరూపములో యా<sup>1</sup>పరాత్ప్ర  
రుని దెలిసికొనఁగానే, సంపూర్తియగును. ఇటులనే<sup>2</sup> బహు  
త్వ<sup>3</sup>దైవ్యతములద్వారా కాని కడపటిదైన యదైవ్యతము  
సిద్ధింపదు. మత మింతకంటె వృద్ధికానేరదు. శాస్త్రము<sup>4</sup>  
పై శాస్త్రము మరలమరల గ<sup>5</sup> వేషించినను, సకలజ్ఞానమున  
కును గమ్యస్థానమిదియే.

ఎల్ల శాస్త్రములు, తుద కీ<sup>6</sup> పర్యవసానమునకే రాక  
తీరదు. ఇంద్రియగోచరమగు<sup>7</sup> వస్తుజాతమంతయు నొకమూ  
లాధారశక్తియొక్క<sup>8</sup> వ్యక్తిస్వరూపములే  
ప్రపంచము కాని క్రొత్త సృష్టి గాదనియే శాస్త్రము  
క్రొత్తదికాదు. బోధించుచుండెను. భారతీయుఁడూదాను  
దరతరములనుండి తనహృదయమున నమ్ముచున్నదియే,  
యిప్పుడు మఱింతప్రబలభావతో నవీనశాస్త్ర<sup>9</sup> పరిష్కా  
రములవలనఁ గలుగు మఱింతబుద్ధివికాసముతో, నేర్పఁబడు  
చున్నదని మాత్రము పొంగుచున్నాఁడు.

వేదాంతమహాశయములనుండి యిప్పుడు పామరమత  
మునకు దిగిచూతము. భారత దేశమునందు బహు దేవతలను

1 ఈశ్వరుని. 2 అనేకత్వవాదము. 3 జీవాత్మ పరమాత్మ  
లకు భేదముగల్గించు మతము. 4 ఒక శాస్త్రముతరువాత మఱియొక  
శాస్త్రము. 5 వెదకినను. 6 ఫలితమునకే. 7 వస్తుసముదాయము.  
8 జాతికానిది — ఉదా. గోవు వ్యక్తిస్వరూపము, గోత్వము  
(గోజాతి) జాతిస్వరూపము. 9 సిద్ధాంతములు.

నమ్మనట్టిమతమే లేదని నేను ముస్తుండుగనే  
 పామరబోధ. చెప్పగలను. ప్రతిదేవాలయమునందును,  
 నెవండుగాని, ప్రక్కనునిలువంబడి చెవియొగ్గినినయెడల,  
 సర్పకులు సర్వవ్యాపకత్వము లోనుగాఁగల భగవన్నామ  
 గుణాతిశయముల నన్నింటిని విగ్రహములయెడఁ బ్రయో  
 గింపఁ గనుంగొనును. ఇయ్యది బహుదేవతార్చనమతము  
 గాదు; అదిగాక, దేవతలు పెక్కండు కల్గి యందొకని <sup>1</sup>నధి  
 దైవతముగ నమ్మి (అధిదైవతమతము) మతమన్న ను వలను  
 పడదు. “గులాబిస్తుష్పమును మతేసేరుపెట్టిపిలిచినను యథా  
 పూర్వముగనే మధురముగఁ బరిమళించును.” నామములు  
 సమా<sup>2</sup>ధానములు కావు.

నాచిన్నతనమునం దొకప్పుడు శ్రైస్తవమతబోధకుం  
 డొకఁడు హిందూ దేశమునం దొకజనసంఘమున కుపదేశిం  
 చుచుండఁగా వినినట్లు నాకు జ్ఞాపకము. వారలకుఁ జక్కని  
 సంగతులనుబెప్పుచు నడుమ “నాబైత్తముతో మీవిగ్రహ  
 మునుగొట్టినచో నదేమిసేయఁగల్గును?” అని ప్రశ్నింప  
 వెంటనే యాసంఘమునం దొక్కఁడు తటాలున “మీ  
 దేవుని నిందించినయెడల నతఁడేమిసేయఁగలఁడు” అని  
 యెదిరించెను. ఉపదేశికుఁ డంతట “నీవుచురణించినప్పుడు

1 ఇష్టదైవమనియు కుటుంబదైవమనియు జనులు వ్యవహరింతు  
 రు. 2 సందేహములు తీర్చునవి.

శిక్షింపఁబడుదువు” అని బదులుపలికెను. “అటువలెనే నా విగ్రహము నీవుమరణించినపుడు వచ్చి నిన్నుశిక్షించును.” అని హైందవుం డెత్తిపొడిచెను. పండ్లవలనఁగదా చెట్టు నకుఁ బ్రతీతివచ్చును. విగ్రహారాధకులని వాడుకపడిన వారలలోఁ గొందఱును బ్రత్యక్షముగఁజూచియుంటిని. నీతిమత భక్తివిషయముల వారలకుసాటి నేనెచ్చటనైననుగానను; అంతఁ గొంతతాల్చి నాలో నేనిట్లు తర్కించుకొందును. — “పాపమువలనఁ బూజ్యతగల్గునా?”

మూఢభక్తి మానవునకు గొప్పశత్రువు; మతదురభిమానము దానికంటెనుజెడ్డది. క్రైస్తవుఁడు గుడి కెందులకుఁ బోవలయును? అచటి మతచిహ్నముగు  
**మూఢభక్తి;**                      1 ‘శిలువ’ యేమి? పవిత్రమైనది? ధ్యాన  
**విగ్రహారాధనము.**            సమయమున మొగము నాకసమునకుఁ ద్రిప్పుటేటికి? 2 ‘కాథలిక్’ దేవళమందుఁ బెక్కువిగ్రహములున్న వేమి? ‘ప్రోటెస్టెంటు’ల మనచ్చులలో ధ్యానవేశయందనేకాశీకృతులేర్పడఁ గారణమేమి? ప్రియసోదరులారా,

1 క్రీస్తును బంధించి చంపిన + గుర్తుగలకొయ్య, శత్రువు లిట్లుచంపినను బ్రజలపాపముల నతఁ డనుభవించి మూఢవరోజున బ్రదికి లేచెనని చెప్పుదురు. 2 ‘కాథలిక్’ మతము, ప్రోటెస్టెంటు మతమును క్రీస్టియనుమతములే. మొదటిది ‘రోమ్మనురాజ్యమప్పటి నుండియుఁగలదు; రెండవది దీనికి వ్యతిరేక్తముగఁ గొన్ని విషయములను జచ్చించి తిరుగుబాటునరించినది. 3 ప్రతిమలు.

మన మూపిరివిడువకుండ నెట్లుండలేమో, యట్లే మానసిక ప్రతిమ లేర్పడకుండ దేనినిగాని యూలోచింపజాలము. <sup>1</sup>సంసర్గవిశేషమువలన మూర్తిమంతమగు విగ్రహము మనోభావము సుదయింపజేయును; అట్టి మనోభావన విగ్రహమునందు దృష్టినిలుపును; ఇట్లు రెండును బరస్పరసాపేక్షకములగుచున్నవి. కావుననే హైందవుఁడు పూజవేళ బాహ్యచిహ్నము నుపయోగపఱచును; తాను ధ్యానించుపరమాత్మపైఁ దనమనస్సును నిశ్చలముగనిలుపుట కది సాయపడునని మీఁకుఁ దెలియఁజెప్పును. విగ్రహము దేవుఁడుకాదనియు సర్వవ్యాపికాదనియును మీఁకుదెలియునట్లే యతనికిని దెలియును. ఇంతేల? చాలమందిజనులకు, నిజముగ రమారమి ప్రపంచమునకంతకును, సర్వవ్యాపకత్వ మెంతకొలగలదని బోధపడును? ఊఱకయే, యదొకఘాట, యొకగుర్తుగా మాత్రము కనఁబడును. దేవుఁడు సత్యక్షప్రమేయుండా? కానిచో, మనము సర్వవ్యాపియనుమాట ననువదించునపుడు మనము విస్తరించియుండు నాకాశమునో యవకాశమునో (నభోమండలమునో భూమండలమునో) యంతపఱకే తలపోయదుము.

1 సంయోగము—మనను విగ్రహమునందు లగించుట. 2 ఇట్టివాఁడనియు నింతవాఁడనియును, సాక్షాత్తుగ నెఱుంగ శక్యుండా యనిభావము. 3 ఆవృత్తిచేయు, మరలఁజెప్పు.

ఏదోయొకవిధమున, <sup>1</sup>మనోనిష్ఠ వ్యాపారధర్మములచే, నప్రమేయతను భావ<sup>2</sup>నచేయుటకు, నీలాకాశము యొక్క యాకారముతోడనో, మహాసముద్రముయొక్క రూపముతోడనో పోల్చుకొని, మనయభిప్రాయములను సరి పెట్టుకోవలసియుండును. అదేరీతిగ మనము పవిత్రతను భావననేయుటకు దేవాలయము యొక్కయో 'మ<sup>3</sup>స్దే' యొక్కయో లేక 'శిలువ'యొక్కయో ప్రతిమతో మనస్సును ల<sup>4</sup>గ్నముచేయుట స్వభావమైయున్నది. హిందువులు పవిత్రతను, బరిశుద్ధతను, సత్యమును, సర్వవ్యాపకతను, మఱియు నిట్టియితరభావములను వేఱువేఱు ప్రతిమలతోడను వేర్వేఱురూపములతోడను సంబంధింపఁ జేయుచుండిరి. కాని యీభేదముగలదు; ఇతరులు తమజీవితమునంతను దమ యాలయప్రతిమకొఱకే ధారవోయుచుందురు, వారంతకంటెఁ బయికిలేవరు; ఎందుచేతనంటే, మతమనఁగా వారికభిమతమైన యేవో కొన్నిసిద్ధాంతములను సమర్థించి సాధించుటకుఁ దగిన జ్ఞానసంపాదనయును, దమతోడిజనులకుఁగావలయు నుపకారము చొనరించుటయును; వారి కిదియే మతము. హిందుమతమన్ననో యట్లుగాదు; హిందు మతముయావత్తు దైనసాధనయే పరమార్థముగ నెంచును. మనుష్యుఁడు దాను బరబ్రహ్మమును సాక్షాత్కరించుకొని

1 మనసునందుగల క్రియాగుణములు. 2 ఊహించుటకు. 3 తురకలగుడి. 4 తగిలించుట.

బ్రహ్మత్వమునే పొందవలసియున్నది; ఆలయములు, విగ్రహములు, మందిరములు, గ్రంథములును వాని<sup>1</sup>యాధ్యాత్మికబాల్యమునందుఁగల్గు నూతన<sup>2</sup>కంబములే, సహకారులు మాత్రమే కాని యతండు శ్రోతరాభివృద్ధి గనుచునే యుండవలయును.

అతం డెచ్చటఁగాని నిలువరాదు. “<sup>3</sup>బాహ్యపూజ, ప్రతిమార్చనము చిట్టచివరిదశ; అభ్యుదయముకొఱకుఁ బోరుచు మానసికధ్యాన మొనరించుటమధ్య నుదశ; ఉత్తమదశ యీశ్వరుఁడు ప్రసన్నుఁడైనపుడే” యని వేదములు ప్రతిపాదించుచున్నవి. పరికింపుఁడు; విగ్రహభీముఖుఁడై మోక్షకటించునట్టి యానిశ్చలభక్తుడే మీకిట్లునివేదించును. — “<sup>5</sup>సూర్యచంద్రనక్షత్రము లతనిని (భగవంతుని) గనుపింపజాలవు;

1 ఆత్మ నలనఁ గలిగిన. 2 సాహాయ్యముచేయు స్తంభములే. 3 శ్లో. ఉత్తమో బ్రహ్మ సద్భావో ధ్యానభావస్తు మధ్యమః, స్తుతిర్జ్ఞానోఽధమాభావో బహిఃపూజా ఽధమాధమా. — మహానిర్వాణ తంత్రము 4-వ ఉల్లాసము. అనఁగా ‘బ్రహ్మసాక్షాత్కారము ఉత్తమము, మానసికపూజ మధ్యమము; స్తోత్రజపములు అధమము, బాహ్యపూజమిక్కిలి అధమము’ అని యర్థము. 4 మోక్షార్థము నేలకాని నమస్కరించు. 5 శ్లో. న తత్ర సూర్యోభాతి, న చంద్ర తారకమ్, నేమాన్దిద్యుతోభాంతి, కుతోఽయమగ్నిః, తమేనభాంతం అనుభూతిసర్వమ్, తస్యభాసా సర్వ మిదం విభాతి. — కఠోపనిషత్తు. అనఁగా. — అచ్చట, నూర్యుఁడు ప్రకాశింపనేరఁడు; చంద్రుఁడు న



ఆ మెఱిపై నఁగూడ నతని నగుపఱపలేదు ; ఏల! ఆ యగ్ని హోత్రుడే చాలఁడు : ఆమహామహునిద్వారా యివన్ని యుఁ దేజరిల్లుచున్నవిగా." అయినను నతఁ డెవ్వనివిగ్రము ను దూషింపఁడు; తదాధనము పాపమని పేర్కొనఁడు. అందు జీవయాత్ర కవసరమగు నొకదశ యతని కెఱుకపడు చుండును. "2 బాలుండే మనుజునితండ్రి" బాల్యము పాప మనిగాని, యౌవనము పాపమనిగాని చెప్పుట వృద్ధునికి న్యాయమా ?

ఇదియుఁ గాక, హిందుమతమునందుఁ బ్రతిమల నుపయోగింపవలయు నను నిర్బంధము లేదు, సరి, పోనిండు ; విగ్రహముయొక్క సాహాయ్యముచే జీవయాత్ర. మనుజుఁడు సులభతరముగఁ దనబ్రహ్మ తత్వమును దాను దెలిసికొనఁ గల్గునేని, దాని నంతమాత్రమునఁ బాపకార్యమని పలుకుట 3 పాడియా? అతం డామెట్లును దాఁటిననుగూడ, దాని నతండు తప్పిదమనరాదు. హిందువుని కిది నిదానము; జీవునిప్రవృత్తి

క్షేత్రములను వెలుఁగవు ; ఈ మెఱిపులు మెఱయవు, అగ్నిమాత్ర మెట్లు?; ప్రకాశించుచున్నవాని ననుసరించి యన్నియును ప్రకాశించును; ఈసమస్తమును అతనికాంతిచేతనే వెలుంగుచున్నది. 1 విగ్రహపూజ. 2 అనఁగా బాలుండే నయసుముదిరినకొలఁదిఁ దెలిగి పెద్ద వాఁడగుచుండును. 3 న్యాయమా ?

1 మార్గము సత్యమునుండి సత్యమునకేగానియన్మతమునుండి సత్యమునకుఁగాదు. నిన్ను సత్యమునుండి యున్నతసత్యము నకుమాత్రమే. అట్టడుగు బహిఃపూజమొదలుకొని మస్కా<sup>2</sup> న్నతంబగు బ్రహ్మ<sup>2</sup>సద్భావమువఱకును గలమతములన్నియు మానవజీవముయొక్క ప్రయత్నములేయని యతనియందే శము; ఈ ప్రయత్నములు శ్రీమదనంతరిదెలిసికొని యతనిని సందర్శించుటకే: ప్రతిప్రయత్నమును జీవముయొక్క జనన సహవాసములనుబట్టి యేర్పడుచుండును. ప్రతిప్రయత్నము నొక్కయభ్యుదయసోపానము నాశించుచుండును. ప్రతి యాత్మయుఁ గడుంగడు వీర్యమునుబోసికొనుచుఁ దేజోమ యుండగు సూర్యనారాయణుని జేరువఱకుఁ బై పై కేగురు చున్న జవ్వనపుగరుడపక్షియై తనరు.

3 అనేకత్యమునం దేకత్యజ్ఞానము ప్రకృతినిర్మాణమై యున్నది; దీనిని హేందవుఁడు గ్రహించెను. మిగిలినప్రతి మతమును నేనో కొన్నినియతధర్మములను<sup>4</sup> శాసించి, వాని

1 జీవము తక్కువజన్మమునుండి పుణ్యకర్మములచే గొప్పజన్మము నొందుచు ప్రమముగ నభివృద్ధిగాంచుట ప్రవృత్తిమార్గము. 2 అట్లు అనేకజన్మములనెత్తి ఉత్తరోత్తరవృద్ధిచే మానవజన్మ మొంది సన్మార్గఁ దై యీశ్వరసద్భావమునకు యత్నించుట నిష్ప్రతిమార్గము. 3 ఈశ్వరసాయజ్యము. 4 ప్రకృతియందు అనేకమతములు వస్తువులు మున్నగున వగుపడుచున్నను ఈశ్వరుఁ డొక్కఁడేయనియు జగత్తంతయు మాయాస్వరూపమనియు సుత్రమజ్ఞానము కలుగుచున్నది.

4 అజ్ఞాపించి.

నవలంబింపవలయునని ప్రజలనెల్లను నిర్బంధింపఁబూనును;  
 సంఘమునకంతకు నొక్కటే<sup>1</sup> కంచుకమునేర్ప  
 అనేకత్వమునం జరిగి యదియే పిన్నకుఁ బెద్దకుఁ, బేదకు  
 డేకత్వజ్ఞానము. <sup>2</sup>సాధుకు నెల్లరకు నొకేమాదిరి సరిపుచ్చ  
 వలయు ననును. అది యెవనికై నను దీర్చివచ్చు సరిపడదేని,  
 నతఁడు శరీరాచ్ఛాదనమునకు నంగీలేకుండఁగ సంచరింప  
 వలసినదే. <sup>3</sup>పూర్ణతత్వమును బడయవలెనన్నను, యోజింప  
 వలెనన్నను, నిరూపింపవలయునన్నను, <sup>4</sup>తత్త్వసంబంధము  
 వలనమాత్రమే శత్రుమగుననియు, విగ్రహములు, శిలువలు  
<sup>5</sup>అర్థవలయములును గేవలము సంజ్ఞలనియు; నాత్మిభావ  
 మును దగిలించుకొను పలుమేకులనియును హిందువులు  
 కనుంగొనిరి. ప్రతిమానవునకు నీసాహాయ్య మావశ్యకముని  
 కాదు. కాని పలువుర కదే సరియైనమార్గము. అది తమకు  
 నక్కఱలేనివారలుకూడ నది తప్పుమార్గమనిచెప్పుటకు వీలు  
 లేదు.

మీకొకవిషయము ముచ్చటెంపవలసియున్నది.—  
 భరతఖండమున విగ్రహారాధనమంటే భయానకమేమియుఁ

1 చొక్కాయి. 2 సాధువునకు. 3 పరమార్థగతిని. 4 ప్రకృ  
 తివికారములును పురుషవికారములును గలసి ప్రపంచసృష్టయగును  
 గావున నారెంటియొక్క స్వభావవిశేషములచే తగినసమ్మేళనము కలు  
 గుచుండును. 5 అర్థవంద్రాకృతిగల యొకగురు. 6 భయపడవలసి  
 వది.

గాదు. అది <sup>1</sup>కులటలకుఁ దల్లిగాదు. కాని, <sup>2</sup>గొప్ప యాధ్యాత్మికతత్వములను సులభముగ గ్రహించుటకుగాను బరిపక్వముగానిమనసుగలవారు చేయుప్రయత్నము. హిందువులకుఁ దప్పిదములుగలవు; కొన్ని వేళల వారలకు నిషేధములునుగలవు; అయినను దీనిని గమనింపుడు. వారలు నదా తమదేహములనే శిక్షించుకొనఁగఁగడుదురు; ఎన్నఁడును దనుపారు గువారల గొంతుకలు గోయఁజూడరు. హిందుమతాభినివేశి <sup>3</sup>చిచ్చుటికి స్వయముగఁ దనను దాను దహించుకొనుగాక; గాని యతఁ డెప్పుడును <sup>4</sup>మతాచారవిచారణాన్నిని బ్రజ్వలించజేయఁడు. అగ్నికుండములందు మంత్రక<sup>5</sup>త్తైలను గాల్చుట కైస్తవసమోషనునట ధర్మముగాను; కాని యింతకంటె నెక్కువసమోషముకాదు హిందువు చిచ్చుచచ్చుట.

ఇట్లు, హైందవులకు మతప్రపంచమెల్లయు నొక ప్రయాణముమాత్రమే. వివిధ<sup>5</sup>సంస్కారములనొప్పు స్త్రీపురుషులు పలువిధములగు నవస్థలను స్థితిగతులను ననుభ

1 లంజెలకు. 2 అత్తవలనగలుగు సత్యములను. 3 అగ్నినిప్రవేశించి. 4 కొన్ని క్రైస్తులదేశములలో Inquisition అను విచారణసభగలదు. వీని యాజ్ఞాప్రకారము జనులు తమ మతాచారములను సంప్రదించుకొననిచో క్రూరదండనలకు పాత్రులగుదురు. అట్టి క్రూరత్వము మన మతమునలేదు. 5 కర్తసంబంధములు.

విందుచుఁ జివర కొక్కటే గమ్యస్థానమును జేరుటయే.

హైందవునిమతము. ప్రతిమతము<sup>1</sup>పాంచ  
 గమ్యస్థానములకు  
 మొక్కటే. భౌతికుండగు మనుష్యునినుండి భగవంతు  
 ని వీడఁజేయుటయే ; ఆభగవంతుడే సకల

మతములకుఁ బ్రేరకుఁడై వెలుంగుచుండును. అట్లయిన నేల  
 యిన్ని పరస్పరవిరోధములుగలవు? అవి కేవలము<sup>2</sup> విరోధా  
 భాసములని హైందవుఁడనును. అట్టివిరోధములు భిన్నభిన్న  
 స్వభావములు గలస్థితిగతుల ననుసరించుచు, నొకేసత్యము  
 నుండి యుత్పన్నములగుచున్నవి.

అయ్యది పలురంగులుగలయద్వైతములలోనుండి వచ్చు  
 నట్టి యొక్కటే తేజస్సు. ఈస్వల్పభేదములు<sup>3</sup> నానావ్రకృతు  
 లను బొసఁగించుట కావశ్యకములు. కాని  
 దేవుఁ డన్ని మతములఁ ప్రతిపత్తువుయొక్కహృదయాంశరాశిమునఁ  
 గలఁడు. బొదలుచున్నసత్య మొక్కటియే. భగవం  
 వంతుఁడు దాను శ్రీకృష్ణావతారంబున నిట్లు ప్రకటించెను.-

1 శరీరము పంచభూతములచే నిర్మితమైనను, అందు అత్తకలి  
 యుచున్నది. అట్టి అత్తకు శరీరసంబంధ మెన్నటికి గలుగకుండజేయు  
 టయే ముక్తి. 2 విరోధములువలె తోచునుగాని నిజముగ విరోధ  
 ములుకావు. 3 పలువిధములగు స్వభావములను యథోచితముగఁ  
 గూర్చుట.

\* “ముత్యాలహారము సందంతటను దారమున్నట్లు నేను బ్రతిమతమునను వెలయుచుంటిని. మానవులందఱు<sup>1</sup> సంద కారమునుండి లేవనెత్తుచుఁ బరిశుద్ధాత్ములను జేయుచు నేచ్చు తెచ్చుట ససాధారణమైన పవిత్రతయు, ససాధారణమైన శక్తియును నీకగపడునో యచ్చట నేనున్నాఁడ నని తెలిసికొనుము.” దీనిఫలితార్థమేమి? హిందువులుమాత్రమే ముక్తి నొందుదురు; ఇతరులు పొందరని యర్థమిచ్చునట్టి యేవాక్యమువలనను, సంస్కృతవేదాంత<sup>2</sup> దర్శనమునంతను వడియఁ గట్టి వెదకి<sup>3</sup> యేరయినఁబో<sup>4</sup> కనుంగొనఁ గాల్చి<sup>5</sup> విప్ర ప్రపంచమునకు వాయించుచున్నాఁడ. వేదవ్యాసుడు, “అస్మజ్జాతిమతకోటికి వెలుపలంగూడఁ బూర్ణజ్ఞానులు గలరు” అని వచియించెను. మఱియొక్కసంగతి.—ఆపక్షమునఁ దనభావనాస్వరూపమంతయు భగవంతనియం దే లగ్నము సేయుభారతీయుడు, దేవుఁడున్నది లేనిదియుఁ దెలియ

---

\*శ్లో. మయి సర్వ మిదం ప్రాశం నూత్రే మణిగణా ఇవ,

యద్యద్విభూతిమత్సత్త్వం శ్రీమదూజితమేవ. వా,

త త్తదేవావ గచ్ఛత్త్వం మమ తేజోంశసంభవమ్.

అనఁగా దారమునందు మణిగణములు గుచ్చఁబడినట్లు నాయుఁడు ఈసమస్తము నిమిడియున్నది. ఏదేది ఆప్తేశ్వర్యములతో శోభాయ మానమై యుండునో దానిని నాతేజోభాగములనఁ బుట్టినదిగా గ్రహింపుము. 1. అజ్ఞానము. 2. కాస్త్రము. 3. ఎవరైననుసరే. 4. చూచుటకు. 5. ‘అస్తతాచాపి తద్దృష్టే’ వేదాంతసూక్తిము.

లేమను బౌద్ధమతమును, దేవుడు లేడుపోయను జైనమతమును నెట్లు విశ్వసించగలడు?

బౌద్ధులును జైనులును నీశ్వరాశ్రయులుగారు; గాకున్న నేమి? వారిమతమునందలి సత్తువయంతయు, మనుష్యునిలోనుండుదేవుని బయల్పెట్టుటయను సర్వసిద్ధాంతమహాసత్యమునకు<sup>1</sup> సముఖముగనే యున్నది. వారు తండ్రినిజూడరు, కాని<sup>2</sup> కుమారునిజూచిరి. కొమరునిజూచినవారలు దండ్రినిగూడఁ జూచినవారలే.

సహోదరులారా! యియ్యది హిందువుల మతాభిప్రాయముల సంగ్రహము. హైందవుడు తనయుద్దేముల నన్నింటిని నెఱవేర్చజాలకున్నను, సర్వసామాన్యమతమెన్నంచైనఁ గల్గునేని, నది దేశకాలాతీతమై పొగడొందకతీరదు. ఎవ్వని తేజస్సు కృష్ణానుసరులమీఁదను, గ్రీస్తనుగతులమీఁదను, బావనులమీఁదను, బావులమీఁదను సమానముగఁ బ్రకాశించునో యట్టి, తాబోధించు భగవంతునివలెనే, యదియు ననంతమైనది; బ్రాహ్మణమతముకాదు, బౌద్ధముగాదు, హాణముగాదు, మహమ్మదీయముగాదు, కాని వీనియన్నింటియొక్కయు<sup>3</sup> సంకలనరాశి; అనంతమైనను నింకను దా నభివృద్ధినొందుటకు ననంతమైన యవకాశమును బొందు

1 అనుకూలము. 2 క్రైస్తవులు ‘యేసు, భగవంతుని కొడుకని చెప్పుదురు. బౌద్ధజైనులకు కొంచె మీ పోలికగలదని నూచన. 3 మొత్తము.

పఱచుకొనుచునేయున్నది; అయ్యది <sup>1</sup>తనవిశ్వంభరత్వము వలనఁ దనయనంతబాహువులమధ్యమున, బ్రతిమానపుని గొగలించుకొని వాని కాధారమును గలిగించును; అయ్యది, పశుస్థాయులై యధమాధములయిన యడవిమనుష్యులను, మఱియు, <sup>2</sup>మేధాతోక్తిని, <sup>3</sup>సంతోకరణప్రవృత్తులచేతను నించు మించు <sup>4</sup>మానవాతీతుఁడై ప్రజలనందఱను దనయెడల భయభక్తులుగలవానినిగను, దనమానవప్రకృతిని సంశయించువారినిగను జేసికొని <sup>5</sup>మేటియై వఱచు మహానుభావునిఁ గూడ, భేదమునుజూపక సమానముగ నాదరించునట్టి మహామతము; మఱియు నియ్యది తనధర్మశాసనములందు హింసకుఁగాని యసహనమునకుఁగాని <sup>6</sup>యెడమియ్యని మతము. స్త్రీపురుషులందఱియందును గలపరమాత్మ నెఱింగినయట్టిది; తన <sup>7</sup>యావత్ప్రత్యమును దనయావచ్చుక్తిని, మానవజాతియంతయుఁ దనసత్యమయిన <sup>8</sup>దైవప్రకృతిని సాక్షాత్కరించుకొనులాగునఁ దోడ్పడునట్టి మహామతము.

అట్టిమతమును <sup>9</sup>బెట్టుఁడు; అంతట సకలజాతులును మిమ్ముల ననుసరించును. అశోకునిసభ కేవలము, బౌద్ధమత

1 లోకమునంతను భరించుట. 2 బుద్ధిబలముచేతను. 3 మానసిక ప్రయత్నములచేతను. 4 మానవులను మించినవాఁడై. — దేని తాంశజాఁడై. 5 అధికుఁడై. 6 అవకాశము. 7 దీనియర్థమే తరువాతి పదము చెప్పుచున్నది ; ద్విరుక్తి దృఢీకరణముకొరకు. 8 యాప్రకృతికంటె భిన్నమైనది. 9 కల్పింపుఁడు.



ప్రచారకసభ; అక్కరు నిది <sup>1</sup>మహాత్మరమైనను నొకసంస్థాన సంఘమే. ఇంక భగవంతుండు ప్రతిమత ప్రశంసా వాదములు. మునందును గలఁ డని లోకమున దిక్కులెల్ల మ్రోగునట్లు ప్రకటింప నమెరికాకు విడువంబడెను.

హిందువులకు <sup>2</sup>బ్రహ్మమైనట్టియు, జరాస్త్రియును లకు <sup>3</sup>‘అహురామాక్షి’ యైనట్టియు, బౌద్ధులకు బుద్ధుడే పుండయినట్టియు, యూదులకు ‘యహోవా’ యైనట్టియు, హుంబులకు <sup>4</sup>స్వర్గపితయైనట్టియు నాభగవంతుండు మీకు మీయూదారమహాశయమును గొనసాగింప బలమునిచ్చు గావుత. <sup>5</sup>ఈనక్షత్రము తూర్పున నుదయించెను; అది తిన్నఁగాఁ బశ్చిమమునకుఁ బ్రయాణమయ్యెను. ఇయ్యదొకప్పుడు కాంతివిహీనముగుచు నొకప్పుడుదేజిరిల్లుచుఁ బ్రపం

---

1 అంతకంటె గొప్పదైనను. 2 నిర్గుణబరబ్రహ్మము. 3 పర దేవతానామములు. 4 స్వర్గముననుండు తండ్రి. 5 వెనుకటివాక్యములోని ‘యూదారమహాశయ మ’నే నక్షత్రము; అనఁగా భగవంతుండు ప్రతిమతమునందును గలఁడుగావున మతములన్నియు సోదర భావముపహించి పరస్పరమైత్రిని బరస్పరానురాగమును గలిగి యొక మత్యముతోఁ జరియించుచు నొండొరులు తమ కావశ్యకములయిన కార్యములందు సహాయము నొనరించుకొనుచు న్యాయమార్గాను సరులై యుండిన దేవుండు అందఱును బిడ్డలుగఁజూచి మోక్ష మొసంగునని యుపదేశముచేయు మహామతము.

చమునంతను జుట్టివచ్చి, మునుపటికంటె వేయిమడుంగు  
 1లధిక తేజః పుంజముగలిగి దేదీప్యమానమగుచు, వ్యరల  
 2నాప్రాద్విజ్ఞుండలమునందే 3‘టసిపు’ సరిహద్దుల నుదయించు  
 చున్నది.

మేలు, కొలంబియాదేశమా, స్వాతంత్ర్యమునకు  
 మాతృభూమి, నీకు శుభము! నీకేయొసంగినారు :—నీ  
 వేనాఁడును 4నీసన్నిహితుల రక్తపాతమున నీహస్తములను  
 దడిపియెఱుంగవు. భాగ్యవంతుఁడగుటకుఁ దనచెంతవారల  
 నెల్లరను గొల్లఁబెట్టుటయే తేలికమార్గమని నీవేనాఁడును  
 దెలిసికొనవు; కావుననే నాగరకత క్రేస్తరవై శాంతిజెం  
 డానుబట్టుకొని ముందంజవేయుటకై యధికారమును నీకే  
 యొసంగినారు.

## 2. స్వాగతమునకుఁ బ్రత్యుత్తరము.

అమెరికాసోదరీసోదరులారా !

మీరు దయతో మనఃపూర్వకముగ మాకొసంగిన  
 స్వాగతమునకు, లేచి ప్రత్యుత్తరమియ, నాహృదయము  
 చెప్పఁదరముగాని యానందమునఁ బొరలుచున్నది. ప్రపం

: 1 తేజోరాశి.. 2 తూర్పుదిక్కు-ప్ర దేశమునందు. 3 స్థలనామ  
 ము. 4 సమీపమానసుండువారల.

చమున వెలయు, పురాణమునిజనులపక్షమున నేను మీకు నమస్కరించుచున్నాఁడను. మతములకుఁ దల్లిపేరను, నేను మీకు నమస్కరించుచున్నాఁడను. సమస్తజాతులతోడను శాఖలతోడను దనరు కోటానగోటుల హిందుజనుల పేరను, నేను మీకు నమస్కరించుచున్నాఁడను.

ప్రాగ్విశ్వాప్రతినిధులను గుఱించి, ‘దూరదేశస్థులగు వీరు, దేశదేశములకుఁ బరమతసహనమును వెల్లడించుగౌరవమున కత్యంతార్హు’ లని తెలియఁజేయుచు, నీసభావేదిక యందు మాట్లాడినవారలకుఁ గూడ నావందనముల సర్పించెదను. పరమతసహనమును, సర్వమతసమ్మత్యమును, రెండింటిని లోకమునకు బోధించుచున్న మతమునకు, నేను జెందినందులకై, గర్వపడుచుంటిని. మాకు సర్వమతసమ్మతము నందు నమ్మికయేకాదు, సర్వమతములు సత్యములని మేమంగీకరింతుము. ఏమతమును బోధించు పరిశుద్ధమగుసంస్కృతభాషయందు, ‘Exclusion’ (వేటుసేయుట) అనుమాటను వచ్చియింపశక్యముకాదో (అనఁగా సేభాషసంస్కరింపఁబడి యేమతమునుగాని ద్వేషింపదో) నాయదట్టి మతమని మీకుఁదెలుప గర్వింతును. భూమండలమందుఁగల, సకల జాతిమతముల నిర్బంధోపద్రవములను దప్పించుకొనియు, ననుభవించియు, శరణముగోరి వచ్చినవారి నెల్లరను, గాపాడినజాతి మాదనిచెప్ప, నిక్కుచున్నాఁడను. ‘రోమను’ డార్జన్యమువలనఁ దమపవిత్ర దేవళము దుత్తునియలుగాఁ దును.

మంబడిన యానంవత్సరమునందే, హతశేషులై దక్షిణహిందూస్థానమునకువచ్చి, మమ్ముశరణుజొచ్చిన <sup>1</sup>‘ఇస్లామీట్’ శాఖాపుణ్యాత్ములను, మాఱొమ్ములఁజేర్చుకొని రక్షించినారమని మీకుఁదెలుప, గర్వపడుచుంటిని. <sup>2</sup>‘జొరాస్ట్రీయను’ మహాజాతివిద్వేషములను దప్పించుకొని, మిగిలివచ్చినవారలను బ్రోచి, యిప్పటికిని బోషించుచున్న, యామతమునకుఁజెందియున్నవాఁడనని పొంగుచుంటిని. సోదరులారా, నేను జిన్నతనమున మొట్టమొదట నుండియు వల్లించినట్టు జ్ఞాపకమున్నయొకమంత్రమును మీకు నుదహరించెదను; ఈమంత్ర మిప్పటికిఁ బ్రతిదినమును గోట్లకొలఁదిమానవులు వల్లవేయుచున్నారు. <sup>3</sup>“వివిధస్థలములందుఁబుట్టిన యనేక ప్రవాహములు సముద్రములోఁ గలియునట్లు, ప్రభువా! మనుజులు నానావిధస్వభావములచేఁ ద్రొక్కెడు నానామా

---

1 క్రైస్తవులలో నొకశాఖవారు. • 2 జరదప్తమతము (చూ. 1-వ పుట.) 3 శ్లో. రుచీసాం వైచిత్ర్యా దృజాకుటిల నానాపథజా సామ్, నృణామేకోగమ్య స్త్వవసీపయసా మర్జవభవ. ఆనఁగాః— రుచివిశేషములనుబట్టి చక్కనివియును ఏకములును అగుపరివిధముల మార్గముల ననుసరించునరులకు, నదులకు సముద్రమువలెనే, నీవొక్కండవే పొందఁదగినవాఁడవై రక్షించుచున్నాడవు. శ్లో॥ ఆకాశాత్పతి తం తోయం యథాగచ్ఛతిసాగరం । సర్వదేవ నమస్కారః కేశవం ప్రతిగచ్ఛతి॥ ఆకాశమునుండిపడిన జలము సముద్రమును గలియునట్లే, ఎల్లదేవతలకుఁజేసిన నమస్కారము భగవంతునికిఁ జెందును.

గ్రములును, బలుతెఱఁగులైనను, వక్రములగునుగాక, ఋజువులగునుగాక, యన్నియు నీయొద్దకే యేతెంచుచున్నవి.”

‘ప్రపంచమునఁగూడిన మహామహానీయపరిషత్తులలో నొండగు ప్రకృతసభయే, ‘భగవద్గీతయం దుపదిష్టమైన యద్భుతసిద్ధాంతము నిర్దుష్ట’మని దృఢపఱచునట్టి సమాధానముగ నున్నది; ప్రపంచమునకుఁ బ్రకటన; <sup>1</sup>“ఎవరుగాని యేరూపమున నాకడకువచ్చెదరో వారిని నేను గలియుదును; మనుష్యులందఱును జీవరకు నన్ను జేరెడుదారులందే పోరుచుండిరి.” అవాంతరమతములు, మతదుర్భిమానములు, వీనికేబుట్టిన దారుణ మూర్ఖతలు, నీచక్కనిభూదేవిని జాలకాలము నిండి యనుభవించుచున్నవి; ఇయ్యవి దీనిని బలాత్కారముగఁ బూరించి, మాటిమాటికి మానవ<sup>2</sup>రుధిరంబున దీనిని బట్టి ముంచి, నాగరకతాసంస్కారములను నశింపఁజేసి, మహాజాతులను <sup>3</sup>విరాగపుఁబెడదారికిఁ బంపినవి. ఈ ఘోరపిశాచము లావేశింపఁబట్టిగాని లేనియెడల మానవ జాతి యీపాటి కిప్పటికంటె నెంతోయున్న శస్థితితోఁ గొప్పగ నుండెడిది; కాని వాటికిఁ <sup>4</sup>గొలమువచ్చినది. ఈమహాసభను గౌరవించుచుఁ బ్రతఃకాలమున మ్రోగినగంట, మతమహా

1 శ్లో. యే యథా మాం ప్రపద్యంతే తాం స్తథైవ భజామ్యహమ్, ముష్కపిష్టాదుస్తంతే మనుష్యాః పార్థసర్వశః. అనఁగా:—అర్జునా నన్నెవ రెట్లునేపించెదరో, నేను వారిని నటులనే పొందుదును. సర్వ విధములచేతను మనుష్యులు నామార్గమును అనుసరించెదను. 2 రక్తమున. 3 నిరుత్సాహపఱచినవి. 4 నాశనము సమీపించినది.

మూర్ఖతకంఠకును, గత్తిపోటునఁగాని కలముపోటునఁగాని జరగు మతహింసలకన్నింటికిని, నేకగమ్యస్థానమునే చేరఁ బోవు మానవజీవాత్మలందుఁ బరస్పరమును బారయు నధార్మికబుద్ధుల కెల్లకును, నొక్కటే చావుగంటయై పరఁగుఁ గాత.

### 3. బుద్ధిజాడ్యమునకు హేతువు.

నేను మీకొక చిన్నకథను జెప్పెదను. ఇప్పుడే చాలించియున్న యావ్రవక్త “మనమొండొరులము ద్భాషించుకొనుట మానెదము” అనిచెప్పినది మీరు వినియున్నారు. ‘సర్వదా యంతమతద్వేష ముండవలసినదేనా’ యనుచు నతఁడు మిక్కిలి చింతించెను.

ఈ ద్వేషమునకుఁ గారణముల్ నుదహరించునట్టి యొకకథను మీకుఁ జెప్పనగునని తలంతును.—కప్పయొకటి యొకనూతిలోనుండెను. అది చాలకాల ముచ్చటనే నివసించియుండెను, అక్కడనే పుట్టినది; అడ్కడనే పెరుఁగుచున్నది. ఎప్పటికిని జిన్నకప్పగనే యుండెను. దీనికి నేత్రములున్నవో, పోయినవో చెప్పుట కపుడు <sup>1</sup>పరిణామవాద్యలెవ్వరును లేరు సత్యమేగాని, మనకథకోసము, దాని కవి,యున్న

1 దూరదృశ్యములు:—ప్రతిజీవముయొక్క యవయవాదులను మూర్ఖముగ విమర్శించి ప్రకృతిరహస్యములను వెల్లడిచేయుచుండురు.

వనియుఁ బ్రతిదినము నయ్యది సీటిలోనుండుపురుగులను మున్నగువాటిని భక్షించి నీరు శుభ్రపఱచుచున్నదనియే మనము గ్రహించెదము. సీటియందు మసలు పరమాణువులవంటి పురు్వలను భక్షించుటయం దీకప్పలులోనగు జలజంతువులు బహుసమర్థములయినవని బాగుగఁ దెలిసికొన్నయిప్పటి మన సూక్ష్మజంతుశాస్త్రజ్ఞుల ప్రవీణత యెంతయినను బ్రశంసింపఁదగును. ఇట్లుండఁ గొంతకాలమునకుఁ గొంత పుష్టికలదై క్రమముగ రక్తమాంసములుపట్టి కండపెరిగి, పోనిండు, నాయంతపెద్దదయినదనుకొందము. అంత నొక నాఁడు సముద్రమునందు వసించుమఱియొకమండుకా మక్కడకువచ్చి యానూతిలోఁబడెను.

“ఎచ్చటనుండి వచ్చితివి?”

“సముద్రమునుండి వచ్చుచున్నాఁడను.”

“సముద్రమా? ! అదెంతపెద్దది? నాకూప మంతపెద్దదిగనుండునా?” అనుచు నూయిలోనే యొకప్రక్కనుండి రెండవప్రక్కకు దుమికెను.

“మిత్రమా!” సముద్రపుంగప్పయనెను, “నీచిట్టి నుయ్యిని సముద్రమును బోల్చుచుంటివా?”

అపుడు కప్ప మఱియొకసారి గంతుకొల్లి “మీసముద్రమింతపెద్దదియా?”

“బుద్ధిలేకుండవాఁగెదవేమి? నీనుయ్యితోడనా సముద్రమునుబోల్చుట!”

“కాని” నుయిలోనికప్పచెప్పెను “నానూయికంటెఁ బెద్ద దేదియునుండఁజాలదు. లోకమంతయు నవలోకించి నను నింతకంటె గొప్పదిలేదే ! ఈనీచుఁడు బొంకులాఁడు. వీనిని వెలుపలకు వెళ్లఁగొట్టుఁడు.”

చూడఁగా సంతటను నిదేశప్రము వచ్చినది. నేను హైందవుఁడను. నాయింట్లో నేనుగూర్చుండి ప్రపంచమంతయు నాయల్పకూపమే యనుకొనుచున్నాఁడను. క్రైస్తవుఁడును నిదే చేయుచుండెను, ప్రపంచమంతయుఁ దనకూపమే యనుకొన్నాఁడు. తురక తనలోపలఁ గూరుమండి ‘యదేసమ స్తప్రపంచమ’ని తలంచును. మాయీచిహ్నప్రపంచపునడ్డంకులను గొట్టింపఁటూని, నేయు మీదొడ్డప్రయత్నమునకై, యమెరికావారలగు మీరలు ననుస్కరింపఁదగియున్నారు. రేపోమాపో, మీపని కొనసాగింప భగవంతుఁడు మీకుఁ దోడ్పడుఁగాతమని నమ్ముచున్నాఁడను.

#### 4. క్రీస్తుని లిండియా కేమిచేయఁగలరు.

క్రీస్తునిలు నిష్కపటముగ మాట్లాడుట కెల్లప్పుడును సిద్ధముగా నుండవలయును. నేను గొంచెమేమయిన నధిక్షేపించినను మీరది మనస్సులఁ బెట్టికొందురని తలంపను. అశ్వమతస్థులయాత్మల నుద్ధరించునిమిత్తము మత



బోధకుల, నానక్తితోఁ బంపుదురు. క్రిస్టియనులారా! మీరు ఆహారములేక కృశించుచున్న వారిశరీరములను గాపాడుటకై యేల ప్రయత్నింపరు? హిందుదేశమునందు భయంకరములగు ఔషధములుపట్టి యాఁకలితాధచే వేలకొలది పరలోకగతులగుచున్నను, మీరు క్రిస్టియనులని యేమియుఁజేయరైరి. హిందుదేశమునందంతటను మీరు దేవశములను గట్టించుచున్నారు. కాని తూర్పుదిశను మతములేక యేడ్చువారలు లేరు.—వారలకుఁ గావలసినంత మతము గలదు.—నుండిపోవుచున్న యిండియాలో, గొంతుకలారి పోవునట్లు విలపించుచున్న కోటానగోట్లు బాధపడుచున్నది రొట్టెకొఱకు; ఆహారముకొఱకుమాత్రమే. వారు మనలను రొట్టెనడుగుచుంటే తాలనిచ్చుచుంటిమి. కూటికిలేనిజనులకు మతోపదేశము రోతగనుండును. గంజిలేక గుందుచున్న మనుజునికి మతమంటే మంటగనుండును. హిందుదేశమునందు ధనమునాశించి యుపదేశించునట్టి బోధకుఁడు జాతి భ్రష్టుడై జనులచే మొగముపై నుమియఁబడును. దారిద్ర్యమునఁ బొగులుచున్నజనులకు సాయమునుజేయఁగోరి యిచ్చటకువచ్చినాఁడను; ఇప్పుడు క్రిస్టియనుభూమియందు నన్యమతస్థులు క్రిస్టియనులయుపకారమునుబొందుట యెంత కష్టమో నాకుఁ బూర్తిగఁ దెలిసినది.

## 5. బౌద్ధమతము హిందుమతపూరణము.

మీరువినియున్నది నేను బౌద్ధుడనుగాననికదా; అయినను నేను బౌద్ధుడనుగూడ నగుదును. చీనా, జపాను, సింహళ దేశములు <sup>1</sup>మహాగురుపదేశముల ననుసరించుచుండ, హిందుదేశమువానిని భూమియందవతరించిన భగవంతునిగఁ బూజించుచున్నది. నేనిప్పుడు బౌద్ధమతమును విమర్శింపఁ బోవుచుంటినని మీరింతవజ్రులఁ దలంచుచుందురు; కాని నాయభిప్రాయ మిదియని మీరెఱుంగఁ గోరెదను.—భూమండలమునం దవతారదేవునిగ, నేనుబూజించునట్టి, యామహానుభావుని విమర్శించుట, నాకు బహు దూరముగ నుండుఁగాక. అయినను బుద్ధదేవుఁడు తనశిష్యులకు యథార్థముగ నెఱుకపడలేదని మాయాశయము. హిందుమతము.—అనఁగా వేదమతమని నాయభిప్రాయము—నకును నిప్పుడు బౌద్ధమతమని చెప్పుకొనుదానికిని, గలసంబంధ మేమనఁగా, నించుమించు యూదులమతమునకును గ్రీస్టియనుమతమునకును గలసంబంధమే. యేసుక్రీస్తు యూదుఁడు; శాక్యమునిహైందవుఁడు. యూదులు యేసుక్రీస్తుని నిరాకరించిరి; అంతేకాదు; ‘శిలువ’ మీద వెలికిలఁబడవైచి కాలుసేతులంజీలలఁ గొట్టిచంపిరి; కాని శాక్యమునిని హిందువులు భగవంతునిగ నొప్పుకొని శిరమున

1 మహాగురువని బుద్ధదేవుని బిలుతురు.

నద్దుకొనిరి. నవీనకాలబౌద్ధమతమునకును, బుద్ధదేవునియువ దేశములుగ, మనము గ్రహింపవలయు దానికిని, హిందువులమయినమేము, చూపఁగోరు నిజమైనభేదము ప్రధానముగ నిందుఁగలదు:—శాక్యముని క్రొత్తదేదియును బోధించుటకవతరింపలేదు. ఆయనయు, యేసువలెనే, మతమును జక్కఁగ నడుపుటకుఁ వచ్చెనుగాని చెడుపుటకు రాలేదు. యేసువిషయమునమాత్రము, తన్నుగ్రహింపనివారు తన పూర్వీకు లగుయూదులు; బుద్ధునివిషయములో నన్నఁ, దనబోధనలప్రాముఖ్యమును దెలిసికొననివారు, తనమతము ననుసరించినవారలే. యూదుఁడు <sup>1</sup>‘పాతనిబంధన’ మేమి నెఱవేర్చెనో యెఱుఁగఁడు; అలాగుననే బౌద్ధుఁడు హిందు మతసత్యములు నెఱవేర్చినవానిని దెలియకుండెను. మరలఁ జెప్పుచుంటిని.—శాక్యముని నశింపఁజేయుటకు రాలేదు; కాని హిందువులమతమునఁ <sup>2</sup>బూరణముగ నుండుటకు, న్యాయసాధకముగఁ బ్రయోగపడుటకు, యుక్తబోధకముగఁ బ్రవర్తించుటకు, భూతలమున కేతెంచెను.

హైందవమతము కర్తృకాండమనియు జ్ఞానకాండ మనియు రెండుభాగములుగ విభజింపఁబడియున్నది. జ్ఞాన

---

1 ‘Old Testament’ అనువారి పూర్వమతగ్రంథము. <sup>2</sup> బౌద్ధమతము హిందుమతములోని యొకభాగమే ‘గావున బౌద్ధమతము హిందుమతమున కొకపూరకమయ్యెను. ఒకపండువు నాలుగుముక్కలుచేసినపుడు ఒక్కొక్కముక్క పండునకుఁ బూరకమగుచుండునట్లే.

కాండము సన్న్యాసులచే ముఖ్యముగఁ బరింపఁబడును. అందు వర్ణ భేదములేదు. హిందు దేశమునం దుత్తమవర్ణము వాఁడును సన్న్యాసింపవచ్చును; అధమవర్ణమువాఁడును సన్న్యాసికావచ్చును. అప్పుడు రెండువర్ణములును సమానములేయగును. మతమునందు వర్ణములేదు. వర్ణము కేవలముసాంఘికనిర్తాణమే. శాక్యముని దాను గేవలముసన్న్యాసి యే. గూఢములగు వేదములనుండియైత్తి, సత్యములను బ్రకటించి, వానిని లోకమంతటను పీరివిగ వెదజల్లిన, మహోదారహృదయుఁడగుటయే, వానికి ర్తి మూర్తీభవింపఁగారణమయ్యెను. మతబోధనమును బ్రపంచమునఁ బ్రచారములోనికిఁ దెచ్చిన<sup>1</sup> మేల్బంతి యితఁడే; ఇంతియకాదు, <sup>2</sup>అన్యమతప్రవేశతాభావమునకు మొదట గర్భముచేసిన వాఁడే యితఁడు.

గురుమహామహిమకు <sup>3</sup>మూలము, ప్రతిజీవాత్మ యందును నతఁడు చిలికిన, యద్భుతదయారసమే. ఆయన శిష్యులలోఁగొందఱు బ్రాహ్మణులును గలరు. బుద్ధుడు పదేశించునపుడు హిందు దేశమున సంస్కృతభాషను జనులు మాట్లాడుటయే లేదు. అప్పుడు పండితులపుస్తకములలో మాత్రమే యది చూడనై యుండెను. బుద్ధుని బ్రాహ్మణ

1 మొదటివాఁడు. 2 అన్యమత ప్రవేశమునకు మొదట దారిఁ జూపినవాఁడు. 3 కారణము.

శిష్యులలోఁగొందఱు వానియుపదేశములను సంస్కృత భాషయందు వ్రాయఁగోరిరి. కాని యతం డిట్లు స్పష్టముగ నిర్వచించెను.—“నేను బేదలకొఱ కున్నాఁడను; నేను బ్రజాపక్షపాతిని. ప్రజలభాషలోనే నన్ను మాటాడనిండు.” కావుననే యీరోజువఱకు వానియుపదేశ<sup>1</sup>బృహజ్జాతకములు సామాన్యముగ నాకాలపు దేశభాషలోనే వ్రాయఁబడి గాన వచ్చుచున్నవి.

వేదాంతతత్వవిచారణ<sup>2</sup>దర్శనము లెట్లున్నను, మరణ మనునది ప్రపంచములో నున్నంతకాలము, మానవహృదయములందు బుద్ధిదౌర్బల్యము నెలకొనియుండునంతకాలము, మనుజునిమనసునుండి వానిదుర్బలతావశమునఁ, బొరలివచ్చునట్టియేడ్పు బయల్బడుచున్నంతకాలము, దేవుని యందు భక్తి విధిగనుండును.

తత్వశాస్త్రవిషయమున, మహాగురునిశిష్యులు శాశ్వతములయిన వేదపర్వతములను గదలింపఁజొచ్చిరికాని కొంచెమైనను భేదింపనేరక మార్క్యముపెట్టినను, వేటొండు విషయమునఁ, బ్రతిజనుండును, మగవాఁడేమి యాడుదేమి తా రట్టిభక్తిపరులై నమ్ముకొనియున్న యామహానుభావుని, <sup>3</sup>వారల్గు దేశమునుండి దోడ్కొనిపోయిరి. అంతట గొందు

1 బౌద్ధోపదేశములకు జాతక గ్రంథములని పేరు. 2 శాస్త్రములు. 3 మహాగురుని శిష్యులు, హిందుదేశమునుండి బౌద్ధమత గ్రంథములనన్నిటిని బరదేశములకు గొంపోయిరి.

దేశమునందు బౌద్ధమతము మృత్యుముఖమునఁబడ సిద్ధమయ్యెను. ఈరోజునఁ దనజన్మభూమి యగుహిందుదేశమునందు బౌద్ధుఁడననుకొనుట కొక్కండైనను గానరాదు. కాని దానితోడనే బ్రహ్మణమతమునకుఁ గూడఁగొంత నష్టము కలిగెను. — ఆనంస్కరణాభినివేశము, ప్రతిజ్ఞనము నెడలను బ్రసరించునట్టి యాయద్యుత దానదయాధర్మములు, “భారతీయుండెన్నడు నసత్యమెఱుంగఁడు, హైందవ సతీమణి యెన్నండును బతిభక్తివిడువదు” అని యాకాలపు హిందుదేశమును బరికించి తనివీదీర వ్రాసి‘గ్రీకు’ చాకిత్రకుండు మొచ్చుకొనునట్లుగ, హిందుప్రజాసంఘమునకు మహాఘనతనుసంపాదించి, బౌద్ధమతము ప్రజలకొనరించిన యాయద్యుతకార్యములు--ఇవెల్లయును బ్రహ్మణమతమునందుఁ 1 గూర్పవలెను.

బౌద్ధమతమునువీడి హిందువుతము, హిందుమతమునువీడి బౌద్ధమతమును బ్రదుకఁజాలవు. మాకీయెడఁ బాటువలన నేమియొనగూడెనో చూడుఁడు. — బౌద్ధుఁడు బ్రహ్మణునిమేధయుఁ దత్వబోధమును లేక నిలువఁజాలఁడు; బ్రహ్మణుఁడు బౌద్ధునికరుణార్ద్రహృదయములేక మననేరఁడు. బౌద్ధబ్రహ్మణులయీవియోగమే హిందుదేశము శిక్షింపుటకుఁగౌరణమయ్యెను. ఇందువలననే, గతించిన వెయ్యేండ్ల స్పృహయు భారతదేశము పరరాజులకు బానిసియై చావలేక

లేవలేక బ్రదుకుచుండెను. కాఁబట్టి <sup>1</sup>హృత్ప్రదేశము, <sup>2</sup>పరమాత్మైకనివాసనుగు బ్రాహ్మణునియద్భుతబుద్ధి<sup>3</sup>వై శద్యము, మహాగురుని యద్భుతదాక్షిణ్యశక్తియుఁ గలిసి ముడివడమనము దారమగుదుముగాక.

## 6. కడపటినభలోఁజేసిన ప్రసంగము.

ప్రపంచమతాలోచనాసభ యిప్పుడు సార్థకమైనది. దయాస్థుయుండయిన యాజగజ్జనకుండును, దీనిని నెఱవేర్చవలయునని పాటుపడినవారికి సాయపడి, స్వప్రయోజనపరత్వమిసుమంతయు లేనివారిశ్రమమును సఫలముచేసెను.

ఎవ్వరియుదాచహృదయములును, సత్యవాక్ష్మియత్వమును, నీయద్భుతస్వప్నమును గలఁగని, యాచరణముచే <sup>4</sup>గార్యరూపమునఁ బెట్టినవో యామహాత్ములకు నా నమస్కారములు. ఈ సభావేదికయందు <sup>5</sup>బొరలికెరలెడు సుదారభావములనే యానందవర్షధారలకు నానమస్కారములు. జ్ఞానతేజస్సునవెలుంగు నీసభ్యులు నాయం

---

<sup>1</sup> గుండెప్రదేశము. <sup>2</sup> పరమాత్మ నివసించు ముఖ్యస్థానము. <sup>3</sup> నిపుణత. <sup>4</sup> అనఁగా మతములనన్నింటిని విమర్శింపవలయునని తలంచి యామహామతసభను జరపి తమమనోరథమును గొనసాగింపఁగలిగిరో. <sup>5</sup> పొర్లి ప్రవహించెడు.

1 దేశరూపముతో, దమతమదయను జూపినందులకును, మ  
తవైషమ్యములను సరాసరిగఁజేయుట కనుకూలించిన యు  
క్తులనెల్ల న్యాయముగఁ గ్రహించినందులకును, వారలకు  
సమస్కరించెదను. అప్పుడప్పుడు 2 మనయీసమానభావము  
నకువీరోధాభిప్రాయములు వినవచ్చినను, నట్టివారు తమచో  
ద్యమగు 3 విషమత్వముచేత మనయందఱి 4 సమత్వమునకు  
5 సారస్యమును గల్పించిరి గావున వారలకు నేను బ్రత్యేక  
ముగ సమస్కరించుచున్నాఁడను.

మత్తైక్యవిషయమున బాధ్యతసమాన మని వివర  
ముగఁజెప్పియున్నారము. నామతముమాత్రము నేనిప్పుడు  
సాహసించి చెప్పఁబోవను. కాని యెవ్వఁడయిన నిచట,  
నీమతములన్నింటిలో నొక్కటి 6 యుత్కర్షమునుబొంది  
మిగిలినవి 7 యవకర్షణమును బొందుటవలన మత్తైక్యము  
సిద్ధించునని తలంచునేని, వానికి నేనిట్లుచెప్పెదను, “తమ్ముఁ  
డా, నీది యసాధ్యపుడలంపునుమీ!” క్రైస్తవుఁడు హిందు  
మతమునఁ జేరవలయునని నేనుగోరెదనా? శివశివ, నేనట్లు

1 అందఱు నేకీభవించి. 2 మతములన్నియు సత్యమును బో  
ధించునవే యనుభావము. 3 సమానబుద్ధి లేకుండుట. 4 సమబుద్ధి,  
మతములందు సమానగౌరవము. 5 పరసత ఏయభిప్రాయమునకైనను  
విరోధులుండినఁగాని నిగ్గు లేలదుగావున విరోధాభిప్రాయములు ఏర  
సములై మొదటి ధానికి రసము హెచ్చించును. 6 గొప్పతనము.  
7 క్షయము.



కోరను. హైందవుఁడుగాని బౌద్ధుఁడుగాని కైస్తవమతము నవలంబింపవలయునని నేను గోరుదునా? హరిహరి, పాషము శాంతినొందుఁగాక.

బీజమును నేలంజల్లితిమి. మన్ను, గాలి, నీరును దానిచుట్టు నెలకొనియున్నవి. అప్పుడు బీజమేమగును? మన్ను వాయువా, జలమా? కాదు; అది మొలకయగును. అదెట్లు దాని ప్రకృతినిబట్టి వృద్ధికావలయునో యట్లు వృద్ధినిబొంది, గాలి, నీరు, మన్నును బోసికొని, వానిని మోటికరూపముగ మార్చుకొని చివరకు మొక్కయగును.

మతవిషయములోఁ గూడ నిట్లే. కైస్తవుఁడు, హైందవునిగానో, బౌద్ధునిగానో మాటవలయుననియు, హైందవుఁడును బౌద్ధుఁడును కైస్తవునిగమాటవలెననియుఁ గాదు. కాని ప్రతివాఁడును నితరమతిములయందున్న, తత్వమును గ్రహించి ధారణచేసికొనవలయును; అయినను నరుఁడు స్వకీయమైన <sup>1</sup>వ్యక్తితత్వములను (స్వత్వమును) గాపాడుకొనుచు నదెట్లు ప్రకృతియందు వర్జిల్లవలయునో యదే ప్రకారము తానును బెరుగుచుండకతీరదు.

ప్రపంచమునకు మతమహాసభ యేమయినను దానిఁ జూపెన్నా యయ్య దిదియే.—లోకములోఁ బవిత్రత, పరిశుద్ధత, వదాన్యతయు నేయొక్క మతమునకుఁగాని <sup>2</sup>పృథ

1 ప్రత్యేకముగనున్న ధర్మములను. 2 ఒక్కటే యనుభవించవలసినవిగావు.

గృహములు కాజాలవని యీమహాసభ నిరూపించినది. ప్రతిమతమునందును మహానుభావులగు స్త్రీపురుషులు గల రనియును బ్రతిపాదించినది. ఇట్లు ప్రత్యక్షముగఁ జూచుచుండియు, మనుజుండు తనమతమేచివరకు నిలుచునదియును, మిగిలినవన్నియు నశించుననియు, గలనై నఁ దలచునేని, నట్టివానినిజూచి, నాయంతరాత్త జాలిఁగొనుచున్నది. ఎవరెంతయెదిరించినను, “వితరణమేగాని వివాదముకూడదు; సమకూర్పులేకాని <sup>1</sup>పోకూర్పుట కూడదు; ఆనుకూల్యము, శాంతియునే గాని ప్రాతికూల్యముతగదు” అని ప్రతిమతము యొక్క పతాకముమీఁదను శీఘ్రముగనే వ్రాయఁబడునని బహిరంగముగఁ గనఁబర్చుచున్నాడను.

## అనుబంధము.

ఈసభలలో స్వామిచేసిన ప్రసంగములు నాలుగుమాత్రము కానవచ్చుటలేదు. “మతములను గుఱించిన ప్రపంచసభ” యను గ్రంథము (“జె. హెచ్. బారో” యనువానిచేరచితము) నందు స్వామిమాట్లాడినది నములు గంటలు,

విషయములు నీక్రిందివిధముగ లిఖింపఁబడియున్నవి.  
(మొదటిప్రతి 152, 153, 154 పుటలలో)

శుక్రవారము, సెప్టెంబరు 22, ఉదయము 10-30 గంటలకు  
పూజ్యుడు, స్వామివివేకానందుని యుపన్యాసము.  
విషయము:—ఆ స్త్రీకహిందుమతవేదాంతదర్శనములగోష్ఠి.

సాయంతనసభ.

\* \* \* \* \*

పూజ్యుడు, స్వామివివేకానంద, సన్న్యాసి, యతి.  
హిందుదేశమునందలి నూతనమతములచర్చ.

శనివారము, సెప్టెంబరు. 23.

\* \* \* \* \*

స్వామివివేకానందుని యుపన్యాసము.  
పైఁజెప్పిన యుపన్యాసవిషయముల ప్రసంగము.

సోమవారము, సెప్టెంబరు 25 (సాయంతనసభ)

\* \* \* \* \*

హిందుమతసారము; పూజ్యుడు వివేకానందస్వామి.

\* \* \* \* \*

ఈసభలయందు హిందుమతమును గాపాడుచు  
మాట్లాడినప్పుడు, స్వామి, యాకాలమునందలి పద్ధతుల

ప్రకారము, తమజీవితములనుండి చాలునువీలునులేక, తగిన జ్ఞానములేక యేవో గాలినంగతులను బ్రోవుచేసి బూటకపు మాటల నాధారముగాఁజేకొని యేదేనిమతమునో జాతినో విమర్శించుట బొత్తుగ నసంగతమని సభాసమక్షమున మహా తీక్షణముగ ముదలించెను. ఈవిషయమునుదహరించు నొక నవీనసుప్రసిద్ధగ్రంథమునుండి యెత్తివ్రాసిన యీక్రిందివిషయముచూడ నగును.

“ఒకయద్భుతమగు సుదాహరణము; ఇదే మఱి యొకరుండైనచో సూక్ష్మదృష్టిలేని మందుండని చులకనఁజేయుదురు. అట్టిది సుప్రసిద్ధుండైన యొకహైందవుఁడు 1893 వ సంవత్సరములో నమెరికాఖండమునందలి ‘చికాగో’ నగరమున జరగిన ప్రపంచమతాలోచనాసభయందు వేలకొలది సభ్యుల కుపన్యసించుచు, బహుయుక్తిగ వచించెను. ఉపన్యాసమధ్యమున నించుక దడ వాగి, “హైందవులకుఁ గల పవిత్రగ్రంథములను బఠించి వారిమతమును సమూలముగ దెలిసికొనిన సభ్యులెల్లరును దమహస్తములను బైకెత్తినగును” అని యాప్రవక్తపుచ్చచేసెను. అంతట వేదాస్త్రనాయకులని మిగులఁబేర్కొంచిన నానాదేశసభ్యులతోఁ గ్రిక్కిరిసి నింకీయున్నయాసభలో, మూడునాలుగుచేతు మాత్రము పైకెగసెను.

హైందవుడు దాను దాటిచెట్టుపొడుగునలేచి కను  
 కార్చిదృష్టితో సభాసదుల నెగసి యవలోకించి, శాపమో-  
 యనువట్లు, ప్రతిస్వరమునను సభ్యులనవియించు కంఠస్వర-  
 ముతో నీచిఱుతపలుకులు వలికెను.—“ఇంకనీ మాకు  
 దీరువుచెప్పవలెననియే మీసాహసము!”

—“ప్రపంచచారిత్రకులచరిత్రము”—

